

بِسْمِ اللّٰہِ الرَّحْمٰنِ الرَّحِیْمِ

ائمه مجتهدین کے فقہی اختلافات (حقائق، اسباب اور شرعی حیثیت)

اختر امام عادل قاسمی
بانی و مہتمم جامعہ ربانی منور واشریف بہار

دائرۃ المعارف الربانیۃ
جامعہ ربانی منور واشریف، سمسٹی پور بہار الہند

جملہ حقوق بحق مصنف محفوظ ہیں

نام کتاب:- ائمہ مجتہدین کے فقہی اختلافات

(حقائق، اسباب اور شرعی حیثیت)

مصنف:- مولانا مفتی اختر امام عادل قاسمی

صفحات:- ۸۶

سن اشاعت:- ۱۳۲۲ھ م ۲۰۲۲ء

ناشر:- دائرۃ المعارف الربانیہ جامعہ ربانی منور واشریف سمسمی پور بہار

ملنے کے پتے

☆ مرکزی مکتبہ جامعہ ربانی منور واشریف، پوسٹ سو ہما،

صلع سمسمی پور بہار انڈیا 848207

موباکل نمبر: 9934082422-9473136822

☆ مکتبہ الامام، سی 212، امام عادل منزل، گراونڈ فلور،

شاہین باغ، ابوالفضل پارٹ ۲، اوکھلا، جامعہ نگر، نئی دہلی 25

مندرجات کتاب

سلسلہ نمبر	مضامین	صفحات
۱	عقائد کی بنیاد پر تفرقی	۸
۲	فروعی اختلاف	۱۰
۳	فروعی اختلاف سے وحدت امت متاثر نہیں ہوتی	۱۰
۴	فروعی اختلاف رحمت ہے	۱۱
۵	شریعت اسلام میں اجتہاد کی اجازت	۱۲
۶	فروعی اختلاف اجتہاد کا نتیجہ	۱۳
۷	اجتہادی غلطیوں پر اجر کا وعدہ	۱۳
۸	عہد نبوت میں اجتہادی اختلاف	۱۳
۹	وتکے مسئلے پر صحابہ میں اختلاف	۱۵
۱۰	مطاقہ ثلاثہ کے نفقہ و سکنی میں اختلاف	۱۶
۱۱	جنبی کے لئے تمکم کا مسئلہ	۱۷
۱۲	غسل کے وقت عورت کا سر کھولنا	۱۷
۱۳	استحاضہ کا مسئلہ	۱۸
۱۴	تحصیب کی شرعی حیثیت میں اختلاف	۱۸
۱۵	رمل کی شرعی حیثیت میں اختلاف	۱۹
۱۶	حضور ﷺ کے حج کی نوعیت میں اختلاف	۱۹

سلسلہ نمبر	مضامین	صفحات
۱۷	حضور ﷺ کے عمرہ کی تاریخ میں اختلاف	۲۰
۱۸	میت پر رونے سے عذاب قبر	۲۰
۱۹	جنازہ کے لئے قیام کی توجیہ میں اختلاف	۲۰
۲۰	معتمد کی روایات میں تطبیق	۲۱
۲۱	حال استخباء میں قبلہ کی رعایت	۲۱
۲۲	طلاق سکران میں اختلاف	۲۱
۲۳	طواف فرض کے بعد اگر عورت کو حیض آجائے	۲۲
۲۴	صحابہ کے اختلاف سے مختلف مکاتب فقہ وجود میں آئے	۲۳
۲۵	اختلاف فقهاء کے اسباب	۲۳
۲۶	فقہ ماکلی پر فقهاء مدینہ کا اثر	۲۴
۲۷	فقہ حنفی پر فقهاء کوفہ کا اثر	۲۵
۲۸	فقہ شافعی پر مختلف مکاتب فقہ کے اثرات	۲۶
۲۹	فقہ حنبلی پر فقه شافعی کا اثر	۲۷
۳۰	اختلاف کا دوسرا سبب	۲۸
۳۱	اختلاف کا تیسرا سبب، تعلیل و توجیہ میں اختلاف	۲۹
۳۲	جنازہ کے لئے قیام کی توجیہ	۲۹
۳۳	قتلین کی توجیہ	۲۹

سلسلہ نمبر	مضامین	صفحات
۳۴	رفع یہین کی توجیہ	۳۱
۳۵	احکام متعہ کی توجیہ	۳۱
۳۶	اختلاف کا چو تھا سبب - رد و قبول کے معیار میں اختلاف	۳۲
۳۷	پانچواں سبب - روایات کے جماعت و تطبیق میں اختلاف	۳۳
۳۸	فروعی اختلاف کو مٹانے کی کبھی کوشش نہیں کی گئی	۳۲
۳۹	اختلاف فقهاء کی شرعی حیثیت	۳۵
۴۰	دونقطہ نظر	۳۶
۴۱	صواب و خطأ کا اختلاف	۳۶
۴۲	اختلاف کے دونوں جانب حق ہیں	۳۹
۴۳	مسئلہ کا تجزیہ	۴۱
۴۴	چار صورتیں	۴۱
۴۵	حکم کا مدار تحری و اجتہاد پر ہے	۴۲
۴۶	روایات سے توسع کا ثبوت	۴۲
۴۷	فیصلہ نبوی	۴۳
۴۸	اختلاف صحابہ سے استدلال	۴۳
۴۹	بنو قریظہ میں عصر	۴۵
۵۰	فطر و قربانی میں توسع	۴۶

سلسلہ نمبر	مضامین	صفحات
۵۱	جنابت میں تمیم کاملہ	۳۷
۵۲	قرآن و حدیث میں جزوی تفصیلات نہیں ہیں	۳۸
۵۳	صحابہ فروعی سوالات سے پہیز کرتے تھے	۳۹
۵۴	فی الواقع علم الہی کے لحاظ سے اجتہادی اختلاف کا تجزیہ	۴۰
۵۵	عائی کے لئے مجتہد کی تقلید واجب ہے	۵۵
۵۶	آیات سے استدلال	۵۵
۵۷	روایات سے استدلال	۵۷
۵۸	عہد صحابہ کے واقعات سے استدلال	۵۹
۵۹	اہل مدینہ کی تقلید شخصی	۶۰
۶۰	حضرت ابو موسی اشعریؑ نے تقلید کی تلقین کی	۶۱
۶۱	سارے لوگ مذہب خلیفہ کے پیروکار	۶۱
۶۲	عمرو بن میمونؓ کی تعلیم	۶۲
۶۳	حضرت ابن مسعودؓ نے تقلید کی تلقین فرمائی	۶۳
۶۴	عقلی استدلال	۶۴
۶۵	ایک وضاحت	۶۴
۶۶	تقلید بحیثیت شارح	۶۶
۶۷	مذاہب اربعہ کی تخصیص کی وجہ	۶۷

سلسلہ نمبر	مضامین	صفحات
۶۸	تقید کے لئے مذہب واحد کی تعین	۶۸
۶۹	تقید شخصی کے ترک سے دین کی تصویر بگزرا جائے گی	۶۹
۷۰	تقید شخصی واجب لغیرہ ہے	۷۰
۷۱	مذاہب اربعہ کا بھیت شریعت احترام واجب ہے	۷۱
۷۲	سلف صالحین کا ذکر نیز	۷۲
۷۳	اویلاء اللہ سے عداوت سنگین جرم ہے	۷۳
۷۴	اختلاف کے وقت اکابر کی روشن	۷۴
۷۵	امام ابو حنیفہؓ اور امام مالکؓ کا باہمی تعلق	۷۵
۷۶	امام شافعیؓ کا اکابر فقہ حنفی سے تعلق	۷۶
۷۷	امام محمدؓ اور امام شافعیؓ کا تعلق	۷۷
۷۸	امام مالکؓ کے بارے میں دیگر ائمہ کے خیالات	۷۸
۷۹	فقہ حنفی کے اکابر کے بارے میں امام احمد بن حنبلؓ کی رائے	۷۹
۸۰	امام شافعیؓ اور امام احمدؓ کا تعلق	۸۰
۸۱	اختلاف کے باوجود اکابر کا طرز عمل ہمیشہ ثابت رہا	۸۱
۸۲	ضرورت کے وقت ایک فقہی رائے سے دوسری رائے کی طرف عدول	۸۲
۸۳	ضرورت کے وقت ضعیف یا مر جو حق قول اختیار کرنے کی گنجائش	۸۳
۸۴	ضرورت کے تعین کے لئے چند علماء کا اتفاق کافی ہے	۸۴

الحمد لله رب العالمين والصلوة والسلام على سيدنا محمد رحمة
لعلمين ! اما بعد

اسلام دین واحد ہے اور اس کے بنیادی مصادر و مراجع بھی متفق علیہ ہیں، لیکن اس کی تشریح و توضیح اور نقل و روایت کے لحاظ سے اس میں اختلافات ہوئے اور اس طرح بنیادی طور پر اتفاق کے باوجود فروعی لحاظ سے امت کئی طبقوں میں تقسیم ہو گئی، لیکن یہ اختلاف امت کے لئے باعثِ زحمت نہیں بلکہ باعثِ رحمت ہے، اسلام میں صرف وہ اختلاف مذموم ہے، جو اسلامی عقائد و نظریات کے بارے میں ہو اور اس کی بنیاد افتراق و انتشار پر ہو، نہ کہ وہ فروعی اختلاف جس کی بنیاد اجتہاد اور اخلاق پر ہو، احادیث میں دونوں قسم کے اختلافات کا ذکر آیا ہے، اور ایک کو رحمت و نجات اور دوسرا کو زحمت و بلاکت قرار دیا گیا ہے:

عقائد کی بنیاد پر تفریق

(۱) حضرت عبد اللہ بن عمرؓ سے مروی ہے کہ رسول اللہ ﷺ نے ارشاد فرمایا:
 عنْ عَبْدِ اللهِ بْنِ عَمْرٍو قَالَ قَالَ رَسُولُ اللهِ -صَلَّى اللهُ عَلَيْهِ وَسَلَّمَ- «لَيَايْنَىٰ عَلَىٰ أَمْتَىٰ مَا أَتَىٰ عَلَىٰ بَنِي إِسْرَائِيلَ حَدْوَ النَّعْلِ بِالنَّعْلِ حَتَّىٰ إِنْ كَانَ مِنْهُمْ مَنْ أَتَىٰ أَمْمَةً عَلَيْنَاهُ لَكَانَ فِي أَمْتَىٰ مَنْ يَصْنَعُ ذَلِكَ وَإِنَّ بَنِي إِسْرَائِيلَ تَفَرَّقُتْ عَلَىٰ ثَنَتِينَ وَسَبْعِينَ مِلَّةً وَتَفَرَّقَ أَمْتَىٰ عَلَىٰ ثَلَاثَ وَسَبْعِينَ مِلَّةً كُلُّهُمْ فِي النَّارِ إِلَّا مِلَّةً وَاحِدَةً قَالُوا وَمَنْ هُنَّ يَا رَسُولَ اللهِ قَالَ مَا أَنَا عَلَيْهِ وَاصْحَابِي ۝»^۱

¹- الجامع الصحيح سنن الترمذى ج 5 ص 26 حديث ثابر : 2641 المؤلف : محمد بن عيسى أبو عيسى الترمذى السلمى الناشر : دار إحياء التراث العربى - بيروت تحقيق : أحمد محمد شاكر وآخرون عدد الأجزاء : 5 الأحاديث مذيلة بأحكام الآليان عليها

ترجمہ: یقیناً میری امت پر ایسے حالات آئیں گے جیسے بنی اسرائیل پر آئے، دونوں میں ایسی مماثلت ہو گی، جیسے دونوں پاؤں کے جو قوں کے درمیان ہوتی ہے، یہاں تک کہ بنی اسرائیل میں سے اگر کسی نے اپنی ماں سے علائمی بد فعلی کی ہوگی تو میری امت میں بھی کوئی ایسا ہو گا، جو یہ حرکت کرے گا، اسی طرح بنی اسرائیل بہتر (۲۷) فرقوں میں تقسیم ہو گئے تھے اور میری امت تہتر (۳۷) فرقوں میں تقسیم ہو جائے گی، جن میں ایک فرقہ کے سوا سارے فرقے جہنمی ہوں گے، صحابہ نے عرض کیا یا رسول اللہ وہ فرقہ کون سا ہو گا، آپ ﷺ نے ارشاد فرمایا وہ طریقہ جس پر میں اور میرے اصحاب ہیں۔“

یہ روایت پندرہ (۱۵) صحابہ سے منقول ہے، ان میں حضرت ابو ہریرہؓ، عبد اللہ بن عمرؓ بن العاصؓ، انسؓ، ابو امامہؓ، عمرو بن عوفؓ، معاویہؓ، اور عوف بن مالکؓ کی روایات صحیح یا حسن کے درج پر ہیں، باقیہ روایات کی اسناد میں کچھ ضعف ہے، مگر کثرت طرق سے ان کی تقویت ہوتی ہے ۔²

اس حدیث میں اختلاف و افتراق سے مراد وہ اختلاف و افتراق ہے جو اسلام کے بنیادی عقائد و نظریات کے بارے میں ہو، حضرت شاہ عبدالعزیز محدث دہلویؒ مجتهد دوائیؒ کے حوالہ سے فرماتے ہیں:

”حاصلش آنکہ مراد دخول است“، لیکن دخول من جیث الاعقاد و فرقہ ناجیہ را اصلاً از جهت اعتقاد دخول نار خواهد شد گرچہ از جهت تفسیرات عمل در نار داخل شوند“³

۲- ترجمان السنۃ ۲۵/۱

۳- فتاویٰ عزیزی ۲۶/۱

”حاصل یہ ہے کہ کلہم فی النار سے مراد دخول ہے، لیکن دخول بمحاذ اعقاد مراد ہے، یعنی تمام فرقے اپنے اعقاد کی خرابی کی وجہ سے جہنم میں جائیں گے، اور فرقہ ناجیہ کا کوئی فرد فساد عقیدہ کی وجہ سے جہنم میں نہ جائے گا، البتہ اعمال کی کوتاہی کی وجہ سے بہت سے افراد داخل جہنم ہو سکتے ہیں۔“

اعقادی اختلاف اسلام میں سخت ناپسندیدہ ہے، اور اس بنیاد پر جو فرقہ بندیاں ہوتی ہیں، وہ دین و ملت کے لئے بھی اور خود ان فرقوں کے لئے بھی سخت نقصان دہ ہے۔

فروعی اختلاف

(۲) البتہ وہ اختلاف جس کا تعلق بنیادی معتقدات سے نہ ہو بلکہ فروعی مسائل و احکام اور ذیلی تصورات و نظریات سے ہو، یہ نہ ممنوع ہے، اور نہ مذموم، یہ اختلاف تور حمت ہے، اس سے فکر و نظر کے راستے کھلتے ہیں اور امت کو بہت سی سہو لیں اور آسانیاں فراہم ہوتی ہیں۔

فروعی اختلاف سے وحدت امت متاثر نہیں ہوتی

اس سے امت کی وحدت متاثر نہیں ہوتی، قرآن عزیز میں ہے:

شَرَعَ لِكُمْ مِنَ الدِّينِ مَا وَصَّى بِهِ رَوْحًا الخ⁴

ترجمہ: ”تمہارے لئے وہ دین جاری کیا، جس کی وصیت نوح کو کی تھی۔“

اس کی تفسیر میں حضرت مجاہد فرماتے ہیں:

او صیناک یا محمد و ایاہ دینا و احداً⁵

4-الشوری:

5- الجامع الصحيح ج 1 ص 7 المؤلف : محمد بن إسماعيل أبو عبد الله البخاري الحنفی الناشر : دار ابن كثير ، الیمانہ - بیروت الطبعۃ الثالثة ، 1407 - 1987 تحقیق : د. مصطفی دبیب الغا أستاذ الحديث علومہ فی كلیة الشریعة - جامعة دمشق عدد الأجزاء : 6

ترجمہ: ”اے محمد ہم نے آپ کو اور ان کو دین واحد کی وصیت کی“
 ظاہر ہے کہ حضرت نوح علیہ السلام سے لے کر حضرت عیسیٰ علیہ السلام تک شریعت
 و مزاج کا کھلا ہوا فرق رہا ہے، مگر پھر بھی قرآن کریم نے ان کو دین واحد قرار دیا۔

فروعی اختلاف رحمت ہے

اسی لئے ایک حدیث میں اسی قسم کے اختلاف کو رحمت کہا گیا:
 اختلافُ أصحابِ رحمةً (الدیلمی عن ابن عباس) [کنوں الحقائق]
 اخْرَجَهُ أَيْضًا : الْبَیْهَقِیُّ فِي الْمَدْخَلِ لِلسَّنَنِ (ص 162 ، رقم 152)
 وَقَالَ : مَتَّنَهُ مَشْهُورٌ وَأَسَانِيدُهُ ضَعِيفَةٌ لَمْ يُبْثِتْ فِي هَذَا إِسْنَادٍ وَقَالَ
 الْعَرَقِیُّ فِي تَخْرِیجِ أَحَادِیثِ الْإِحْیَاءِ : إِسْنَادُهُ ضَعِيفٌ وَقَالَ الْمَنَاوِیُّ
 (212/1) : أَسَنَدَ الْبَیْهَقِیُّ فِي الْمَدْخَلِ ، وَكَذَا الدِّیلمِیُّ فِي مَسْنَدِ
 الْفَرْدَوْسِ كَلَامًا مِنْ حَدِیثِ ابْنِ عَبَّاسٍ مَرْفُوعًا بِلَفْظِ : ((اخلاف
 أصحابِ رحمة))⁶

میرے صحابہ کا اختلاف تمہارے لئے رحمت ہے“
 بعض روایات میں ہے:

⁶-جمع الجوامع المعروف بـ «الجامع الكبير» ج 1 ص 202 المؤلف: جلال الدين السيوطي (٩١١ - ٨٤٩ هـ) المحقق: مختار إبراهيم الهانج - عبد الحميد محمد ندا - حسن عيسى عبد الظاهر الناشر: الأزهر الشريف، القاهرة - جمهورية مصر العربية الطبعة: الثانية، ٢٠٠٥ هـ - ١٤٢٦ م عدد الأجزاء: ٢٥ (الأخير فهارس) * جامع الأصول في أحاديث الرسول ج 1 ص 182 المؤلف: مجد الدين أبو السعادات المبارك بن محمد بن محمد بن محمد ابن عبد الكري姆 الشيباني الجزيري ابن الأثير (المتوفى: ٦٠٦ هـ) تحقيق: عبد القادر الأننووط - التتمة تحقيق بشير عيون الناشر : مكتبة الحلواني - مطبعة الملاح - مكتبة دار البيان الطبعة: الأولى

اختلاف امتی رحمة⁷

”کہ میری امت کا اختلاف لوگوں کے لئے رحمت ہے“

علامہ سخاوی⁸ نے اس حدیث پر کافی طویل گفتگو کرنے کے بعد اس کی اصلاحیت کو تسلیم

کیا ہے⁸

ظاہر ہے کہ اس سے مراد خواص امت ہیں نہ کہ عامۃ الناس، خلیفہ ارشد حضرت عمر

بن عبد العزیز⁹ سے منقول ہے:

ما سرني لو ان اصحاب محمد صلی اللہ علیہ وسلم لم
يختلفوا لأنهم لو لم يختلفوا لم تكن رخصة⁹

”مجھے اس کی تمنا نہیں کہ صحابہ میں اختلاف نہ ہوتا، کیوں کہ صحابہ میں اختلاف
نہ ہوتا تو ہمارے لئے آسانی نہ ہوتی“

شریعت اسلام میں اجتہاد کی اجازت

حضرت معاذ بن جبل⁹ سے مروی ہے:

ان رسول اللہ صلی اللہ علیہ وسلم لما بعثه الى اليمن،
قال كيف تقضى اذا عرض لك قضاء قال اقضى بكتاب
الله ، قال فان لم تجد فى كتاب الله قال فبسنة رسول الله

⁷- جامع الأصول في أحاديث الرسول ج 1 ص 182 المؤلف : مجد الدين أبو السعادات المبارك بن محمد الجوزي ابن الأثير (المتوفى : 606هـ) تحقيق : عبد القادر الأرناؤوط الناشر : مكتبة الحلواني - مطبعة الملاحدة - مكتبة دار البيان الطبعة : الأولى

⁸- المقاصد الحسنة في بيان كثير من الأحاديث المشتهرة على الألسنة ج 1 ص 63 المؤلف : شمس الدين أبو الحسن محمد بن عبد الرحمن بن محمد السخاوي (المتوفى : 902هـ) الحقق : محمد عثمان الحشيش الناشر دار الكتاب العربي - بيروت الطبعة : الأولى ، 1405 هـ - 1985 م عدد الأجزاء : 1

⁹- الآلی المنشورة في الأحاديث المشهورة ج 1 ص 64 المؤلف : الزركشي، محمد بن عبد الله بن بمبارد الحقق : محمد بن لطفی الصباغ الناشر : المكتب الإسلامي الطبعة : عدد الأجزاء : 1

صلی اللہ علیہ وسلم قال فان لم تجد فی سنت رسول اللہ صلی اللہ علیہ وسلم قال اجتہد برائی و لا آلو (قال) فضرب رسول اللہ صلی اللہ علیہ وسلم علی صدرہ قال احمد اللہ الذی وفق رسول رسول اللہ لما يرضی به رسول اللہ صلی اللہ علیہ وسلم¹⁰

ترجمہ: ”رسول اللہ ﷺ نے جب ان کو یمن کا قاضی بن کر بھیجنا چاہا تو دریافت فرمایا کہ کوئی معاملہ پیش آجائے تو کس طرح فیصلہ کرو گے؟ عرض کیا: کتاب اللہ کے موافق فیصلہ کروں گا، آپ نے فرمایا وہ مسئلہ کتاب اللہ میں نہ ہوتا، عرض کیا: سنت رسول اللہ سے فیصلہ کروں گا، آپ نے فرمایا اگر اس میں بھی نہ ملے تو، عرض کیا اس وقت اجتہاد و استباط کر کے اپنی رائے سے فیصلہ کروں گا اور تحقیق حق میں کوئی کوتاہی نہ کروں گا، حضرت معاذ رضی اللہ عنہ فرماتے ہیں حضور اکرم ﷺ نے (فرط مسرت و شفقت سے) اپنا دست مبارک میرے سینہ پر مارا کہ اللہ کا شکر ہے کہ اس نے اپنے رسول کے قاصد کو اس چیز کی توفیق دی، جو اللہ کے رسول اللہ ﷺ کو محبوب و پسندیدہ ہے“

اس سے صاف ظاہر ہے کہ حضور اقدس ﷺ کے تمام نمائندوں کے لئے دستور العمل یہی تھا کہ جب کتاب و سنت میں کوئی مسئلہ نہ ہو تو اجتہاد کر کے فیصلہ کریں۔

فروعی اختلاف اجتہاد کا نتیجہ

اگر فروعی اختلاف مذموم ہو تو دینی مسائل میں کسی کو اجتہاد کی اجازت نہ دی جاتی اس لئے کہ ہر شخص اکا اجتہاد ایک ہو نہیں سکتا، تمام مجتہدین کا ایک ہی اجتہاد پر پہنچنا ممکن نہیں،

اختلاف کا ہونا فطری ہے۔

اجتہادی غلطیوں پر اجر کا وعدہ

لیکن نہ صرف یہ کہ اجتہاد کی اجازت دی گئی، بلکہ اس راہ میں ہونے والی غلطیوں پر

بھی اجر کا وعدہ کیا گیا، حضرت عمرو بن العاصؓ سے منقول ہے، رسول اللہ ﷺ نے فرمایا:
”اذ حکم الحاکم فاجتہد فاصاب فله اجران وَا ذا حکم و
اخطأ فله اجر“¹¹

ترجمہ: ”حاکم اجتہاد کر کے کوئی حکم دے اور وہ حکم درست ہو تو اس کو دو اجر
ملیں گے اور اگر غلط ہو تو اسے ایک اجر ملے گا۔“

عہد نبوت میں اجتہادی اختلاف

اسی لئے روایات میں آتا ہے کہ خود عہد نبوت میں مجتہدین صحابہ کے درمیان بعض
اجتہادی اختلافات پیدا ہوئے، اور حضور اقدس ﷺ نے کسی پر نکیر نہیں فرمائی۔

حضرت ابن عمر رضی اللہ عنہما سے منقول ہے:

قال النبی صلی اللہ علیہ وسلم یوم الاحزاب لا يصلین
احد العصر الا فی بنی قریظة فادرک بعضهم العصر
فی الطریق فقال بعضهم لا نصلی حتی ناتیها و قال
بعضهم بل نصلی لم یردمنا ذلک للنبی صلی اللہ علیہ
وسلم فلم یعنف واحداً منهم¹²

ترجمہ: ”نبی کریم ﷺ نے احزاب کے دن فرمایا کہ عصر کی نماز کوئی شخص
بنو قریظہ کے علاوہ کہیں نہ پڑھے، صحابہ کرام بنو قریظہ کی جانب روانہ ہوئے،

¹¹- بخاری شریف ۲/۲۹۲، مسلم شریف ۲/۲۶

¹²- بخاری شریف ۲/۵۹۱

لیکن کچھ لوگوں کو کسی وجہ سے تاخیر ہو گئی اور راستہ ہی میں عصر کا وقت آگیا، تو بعض نے کہا ہم تو عصر کی نماز بنو قریظہ ہی جا کر پڑھیں گے، کیوں کہ حضور اقدس ﷺ کا یہی حکم ہے، بعض نے کہا ہم تو نماز یہیں پڑھیں گے، حضور اقدس ﷺ کا مقصد یہ نہ تھا کہ راستہ میں وقت ہو جائے تو بھی نماز نہ پڑھنا، بلکہ آپ کا مقصد یہ تھا کہ بنو قریظہ میں نماز پڑھنے کی کوشش کرو، حضور ﷺ کے سامنے اس واقعہ کا ذکر ہوا، تو آپ نے کسی کو اس پر سرزنش نہ فرمائی۔

وترکے مسئلے پر صحابہ میں اختلاف

(۱) عہد صحابہ میں تو اس کے بے شمار نمونے ملتے ہیں، مثلاً بخاری شریف میں ہے: اوتر معاویۃ برکعتہ و عنده مولیٰ لابن عباس فاتی ابن عباسؓ فقال دعه فانه قد صحب رسول الله ﷺ وفی روایة اصحاب انه فقيه¹³

ترجمہ: حضرت معاویۃؓ نے عشاء کے بعد ایک رکعت و تر پڑھی اور حضرت عبد اللہ بن عباسؓ کے آزاد کردہ غلام وہاں موجود تھے، انہوں نے حضرت ابن عباسؓ سے اس کا ذکر کیا، تو حضرت ابن عباسؓ نے فرمایا ان کو ان کے حال پر چھوڑ دو، کیوں کہ وہ حضور اقدس ﷺ کے صحابی ہیں، ایک روایت کے الفاظ ہیں کہ انہوں نے صحیح کیا، وہ فقیہ ہیں۔

حضرت شاہ ولی اللہ محدث دہلویؒ نے جیۃ اللہ البالغہ میں اس قسم کے اختلافات کے کئی نمونے ذکر کئے ہیں، مثلاً:

مطلقہ ثلاثہ کے نفقہ و سکنی میں اختلاف

(۲) حضرت فاطمہ بنت قیس روایت کرتی ہیں کہ:

”بانہا کانت مطلقہ ثلاثہ فلم يجعل لها رسول الله ﷺ
نفقہ ولا سکنی“

”وہ مطلقہ ثلاثہ تھیں، تو ان کے لئے رسول اللہ ﷺ نے نفقہ اور سکنی مقرر
نہ فرمایا“

لیکن حضرت عمرؓ واس بات پر اعتماد نہ تھا، وہ فرماتے تھے:

لا ندع كتاب ربنا وسنة نبينا صلی اللہ علیہ و سلم بقول امرأة لا
ندرى لعلها حفظت أم نسيت---- فجعل لها السكني والنفقه^{۱۴}

ترجمہ: میں اللہ کی کتاب اور اپنے نبی کی سنت کسی عورت کے کہنے پر نہیں چھوڑ
سکتا، نہیں معلوم اس کو یاد رہایا بھول گئی،۔۔۔ اس کو نفقہ اور سکنی ملے گا۔

حضرت عائشہؓ کی رائے بھی یہی تھی، انہوں نے حضرت فاطمہؓ کو سمجھاتے ہوئے کہا:
الا تتقى الله؟^{۱۵} کیا تجھے اللہ کا خوف نہیں ہے؟

^{۱۴}- سنن الدارمي ج 2 ص 218 حدیث ثیر: 2274 المؤلف : عبدالله بن عبد الرحمن أبو محمد الدارمي
الناشر : دار الكتاب العربي - بيروت الطبعة الأولى ، 1407 تحقيق: فواز أحمد زمرلي ، خالد السبع العلمي
عدد الأجزاء : 2

^{۱۵}- الجامع الصحيح ج 5 ص 2039 حدیث ثیر: 5016 المؤلف : محمد بن إسماعيل أبو عبدالله البخاري
المعجمي الناشر : دار ابن كثير ، اليمامة - بيروت الطبعة الثالثة ، 1407 - 1987 تحقيق: د. مصطفى
دib البغـا أستاذ الحديث وعلومه في كلية الشريعة - جامعة دمشق عدد الأجزاء : 6 مع الكتاب : تعليق

جنبی کے لئے تیم کا مسئلہ

(۳) بخاری و مسلم میں روایت آئی ہے کہ حضرت عمر بن خطاب کا مذہب یہ تھا کہ جنبی کے لئے تیم درست نہیں، جب کہ حضرت عمر اور متعدد اعیان صحابہ کا مسلک یہ تھا جنبی کو اگر پانی میسر نہ ہو تو تیم درست ہے۔¹⁶

غسل کے وقت عورت کا سر کھولنا

(۲) صحیح مسلم میں روایت آئی ہے کہ:

عَنْ عُبَيْدِ بْنِ عُمَيْرٍ قَالَ بَلَغَ عَائِشَةَ أَنَّ عَبْدَ اللَّهِ بْنَ عَمْرٍو يَأْمُرُ النِّسَاءَ إِذَا اغْتَسَلْنَ أَنْ يَنْقُضْنَ رُءُوسَهُنَّ فَقَالَتْ يَا عَجَبًا لِابْنِ عَمْرٍو هَذَا يَأْمُرُ النِّسَاءَ إِذَا اغْتَسَلْنَ أَنْ يَنْقُضْنَ رُءُوسَهُنَّ أَفَلَا يَأْمُرُهُنَّ أَنْ يَحْلِقْنَ رُءُوسَهُنَّ لَقَدْ كُنْتُ أَغْتَسِلُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ إِنَاءِ وَاحِدٍ وَلَا أَزِيدُ عَلَى أَنْ أُفْرِغَ عَلَى رَأْسِي ثَلَاثَ إِفْرَاغَاتٍ¹⁷

”حضرت ابن عمر عورتوں کو حکم دیتے تھے کہ غسل کے وقت اپنے سر کھول لیں

¹⁶- الجامع الصحيح ج 1 ص 129 حدیث نمبر: 331 المؤلف: محمد بن إسماعيل أبو عبدالله البخاري المفعفي الناشر: دار ابن كثير ، الیمامۃ - بيروت الطبعة الثالثة ، 1407 - 1987 تحقيق: د. مصطفى دib البغا أستاذ الحديث وعلومه في كلية الشريعة - جامعة دمشق عدد الأجزاء: 6 * الإنصاف في بيان أسباب الاختلاف ج 1 ص 26 المؤلف: أحمد بن عبد الرحيم ولي الله الدھلوي الناشر: دار النفائس - بيروت الطبعة الثانية ، 1404 تحقيق: عبد الفتاح أبو غدة عدد الأجزاء: 1

¹⁷- الجامع الصحيح المسمى صحيح مسلم ج 1 ص 179 حدیث نمبر: 773 المؤلف: أبو الحسين مسلم بن الحجاج بن مسلم القشيري النيسابوري الحقق: الناشر: دار الجليل بيروت + دار الأفاق الجديدة . بيروت .

حضرت عائشہ نے یہ سناؤ فرمایا کہ حیرت ہے، ابن عمر عورتوں کو سر کھولنے کا حکم دیتے ہیں؟ پھر یہی حکم کیوں نہیں دے دیتے کہ سر مونڈوالیا کریں، حالانکہ میں اور رسول اللہ ﷺ ایک برتن سے غسل کرتے تھے اور اپنے سر پر تین چلو سے زائد نہیں ڈالتی تھی“

استحاصہ کاملہ

(۵) امام زہریؓ نے ذکر کیا ہے کہ حضرت ہندہ حالت استحاصہ میں نماز نہیں پڑھتی تھیں، اور اپنی اس محرومی پر بہت روتی تھیں، جب کہ دیگر صحابہ اس حالت میں رخصت کے قائل تھے، اور اسی حالت میں نماز پڑھنے کی اجازت دیتے تھے¹⁸

تحصیب کی شرعی حیثیت میں اختلاف

(۶) حج کے لئے رخصت ہوتے وقت مقام الطیف پر نزول حضرت ابو ہریرہؓ اور حضرت ابن عمرؓ کے نزدیک سنن حج میں سے تھا، اس لئے کہ حضور ﷺ نے یہ عمل فرمایا تھا، جب کہ حضرت عائشہؓ اور حضرت ابن عباسؓ کا مذہب یہ تھا کہ یہ سنن حج میں سے نہیں ہے اور حضور ﷺ کا یہ عمل مخصوص الفاقی تھا۔¹⁹

¹⁸ - حجۃ اللہ البالغہ ج 1 ص 300 الإمام أحمد المعروف بشاہ ولی اللہ ابن عبد الرحیم الدھلؤی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

¹⁹ - حجۃ اللہ البالغہ ج 1 ص 301 الإمام أحمد المعروف بشاہ ولی اللہ ابن عبد الرحیم الدھلؤی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

رمل کی شرعی حیثیت میں اختلاف

(۷) جمہور کا مذہب یہ ہے کہ طواف میں رمل مسنون ہے، کیوں کہ حضور ﷺ سے یہ عمل ثابت ہے، جب کہ حضرت ابن عباسؓ کا مذہب یہ تھا کہ یہ مسنون نہیں ہے اور حضور ﷺ کا عمل اتفاقی طور پر مشرکین کے جواب میں تھا کہ مشرک کہتے تھے کہ مسلمانوں کو یہ رب کے بخار نے توڑ کر کھدیا ہے²⁰

حضرور ﷺ کے حج کی نوعیت میں اختلاف

(۸) رسول اللہ ﷺ نے حج فرمایا یہ حج تمعن یا قران یا افراد؟ صحابہ کا اس میں سخت اختلاف رہا، جس کا اندازہ ابو داؤد کی روایت کے ان الفاظ سے ہوتا ہے۔

عَنْ سَعِيدِ بْنِ جُبَيرٍ قَالَ قُلْتُ لِعَبْدِ اللَّهِ بْنِ عَبَّاسٍ يَا أَبا الْعَبَّاسِ عَجِبْتُ لِإِخْتِلَافِ أَصْحَابِ رَسُولِ اللَّهِ -صَلَى اللَّهُ عَلَيْهِ وَسَلَّمَ- فِي إِهْلَالِ رَسُولِ اللَّهِ -صَلَى اللَّهُ عَلَيْهِ وَسَلَّمَ- حِينَ أُوجِبَ

”حضرت سعید بن جبیر فرماتے ہیں کہ میں حضرت عبد اللہ بن عباسؓ سے کہا، اے ابو العباس! رسول اللہ ﷺ کے احرام کے وقت کی صورت حال کے بارے میں صحابہ کے اختلاف پر مجھے حیرانی ہے۔“

²⁰ - حجۃ اللہ البالغة ج 1 ص 301 الإمام أحمد المعروف بشاہ ولی اللہ ابن عبد الرحیم الدھلوی تحقیق سید سابق الناشر دار الكتب الحدیثة - مکتبۃ المشنی مکان النشر القاهرة

²¹ - سنن أبي داود ج 2 ص 84 حديث ثغر: 1772 المؤلف: أبو داود سليمان بن الأشعث السجستاني الناشر: دار الكتاب العربي - بيروت عدد الأجزاء : 4

حضرور ﷺ کے عمرہ کی تاریخ میں اختلاف

(۹) حضرت ابن عمرؓ فرماتے ہیں کہ رسول اللہ ﷺ نے عمرہ ماہ رجب میں ادا فرمایا،

جب کہ حضرت عائشہؓ اس کو ان کی بھول قرار دیتی تھیں²²

میت پر رونے سے عذاب قبر

(۱۰) حضرت ابن عمرؓ یا حضرت عمر رضی اللہ عنہما روایت کرتے ہیں:

”ان المیت یعدب بیکاء اہله علیہ“

ترجمہ: ”میت کو گھر والوں کے عمل گریہ سے عذاب ہوتا ہے“

حضرت عائشہؓ نے یہ سناؤ فرمایا واقعہ یہ نہیں تھا، بلکہ واقعہ یہ تھا کہ رسول اللہ ﷺ ایک یہودیہ کے پاس سے گزرے، جس پر اس کے گھروالے رور ہے تھے، تو آپ نے فرمایا کہ یہ لوگ اس پر رور ہے ہیں، اور اس کو قبر میں عذاب ہو رہا ہے، تو کچھ لوگوں نے یہ سمجھ لیا کہ عذاب رونے کے سبب سے ہو رہا، اور اس کو ہر مردہ کے لئے عام حکم سمجھ لیا۔²³

جنازہ کے لئے قیام کی توجیہ میں اختلاف

(۱۱) جنازہ کے لئے کھڑا ہونا چاہیے یا نہیں؟ اور کس کے جنازہ کے لئے کھڑا ہونا چاہیے

? صحابہ کا اس امر میں بھی اختلاف ہوا، بعض کہتے تھے کہ یہ قیام ملائکہ کی تعظیم میں ہے، اس لئے مومن و کافر ہر ایک کے جنازہ کے کھڑا ہونا چاہیے، اور حضرت حسن بن علیؓ کا کہنا تھا کہ:

²² - حجۃ اللہ البالغہ ج 1 ص 302 الإمام أحمد المعروف بشاہ ولی اللہ ابن عبد الرحیم الدھلوی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

²³ - الجامع الصحیح ج 1 ص 433 المؤلف : محمد بن إسماعیل أبو عبد اللہ البخاری الجعفی الناشر : دار ابن کثیر ، الیمانہ - بیروت الطبعۃ الثالثۃ ، 1407 - 1987 تحقیق : د. مصطفی دیب البا غاستاذ

الحدیث وعلومہ فی كلیة الشريعة - جامعة دمشق عدد الأجزاء : 6

حضور ﷺ یہودی کا جنازہ دیکھ کر اس لئے کھڑے ہو گئے کہ آپ کے سر مبارک کے اوپر سے نہ گذر جائے۔ اس کا مطلب ہے یہ حکم صرف کافر کے جنازہ کے لئے ہے²⁴

متعہ کی روایات میں تطیق

(۱۲) رسول اللہ ﷺ نے خبر کے سال متعہ کی اجازت دی، پھر او طاس کے سال بھی اس کی رخصت دی، پھر اس منع فرمادیا، اس کی تطیق میں صحابہ کے درمیان اختلاف ہوا، جمہور صحابہ کہتے تھے کہ رخصت اباحت تھی اور نبی کے بعد وہ اباحت منسوخ ہو گئی، جب کہ حضرت ابن عباسؓ کا خیال یہ تھا کہ رخصت برائے ضرورت تھی اور نبی بوجہ عدم ضرورت اور حکم بدستور باقی ہے²⁵

حالات استنجاء میں قبلہ کی رعایت

(۱۳) حالات استنجاء میں قبلہ کی طرف رخ یا پشت کرنے کا حکم کیا ہے؟ اور کیا اس میں زمان و مکان کی کوئی تخصیص ہے، صحابہ کے درمیان اس امر میں بھی اختلاف رہا، جو بعد کے ادوار تک باقی رہا²⁶

طلاق سکران میں اختلاف

(۱۴) طلاق سکران کے مسئلے میں بھی صحابہ کے درمیان اختلاف رہا، حضرت عمرؓ

²⁴ - حجۃ اللہ البالغہ ج 1 ص 302 الإمام أحمد المعروف بشاہ ولی اللہ ابن عبد الرحیم الدھلؤی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

²⁵ - حجۃ اللہ البالغہ ج 1 ص 302 الإمام أحمد المعروف بشاہ ولی اللہ ابن عبد الرحیم الدھلؤی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

²⁶ - حجۃ اللہ البالغہ ج 1 ص 302 الإمام أحمد المعروف بشاہ ولی اللہ ابن عبد الرحیم الدھلؤی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

کو جائز و نافذ مانتے تھے اور حضرت عثمان غنیؓ اس کو نافذ نہیں مانتے تھے²⁷

طواف فرض کے بعد اگر عورت کو حیض آجائے

(۱۵) حج کے دوران طواف فرض کے بعد عورت کو حیض آجائے تو اس کے لئے کیا حکم ہے؟ طواف وداع کے لئے پاک ہونے تک انتظار کرے یا طواف اس سے ساقط ہو جائے گا، اور اس کے لئے واپس ہو جانا جائز ہو گا؟ اہل مدینہ نے حضرت ابن عباسؓ سے یہ مسئلہ دریافت کیا تو انہوں نے فتوی دیا کہ جاسکتی ہے، اس پر اہل مدینہ نے کہا: ”آپ فتوی دیں یا نہ دیں حضرت زید بن ثابت تو کہتے ہیں کہ یہ عورت (بغير طواف) واپس نہیں جاسکتی، ایک روایت میں ہے کہ انصار نے کہا کہ اے ابن عباس! ہم آپ کی بات کیسے مان لیں، آپ کا فتوی تو حضرت زیدؓ کے خلاف ہے“ اس پر حضرت ابن عباسؓ نے ارشاد فرمایا کہ ام سلیمؓ سے تحقیق کرو، چنانچہ حضرت ام سلیمؓ نے حضور ﷺ کی ایک حدیث سنائی جو حضرت ابن عباسؓ کی تائید میں تھی۔

عَنْ عِكْرِمَةَ أَنَّهُ كَانَ بَيْنَ ابْنِ عَبَّاسٍ وَزَيْدِ بْنِ ثَابِتٍ فِي الْمَرْأَةِ تَحِيلُ
بَعْدَ مَا تَطْوُفُ بِالْبَيْتِ يَوْمَ النَّحْرِ مُقَاوِلَةً فِي ذَلِكَ فَقَالَ زَيْدٌ لَا تَنْفِرُ
حَتَّى يَكُونَ آخِرُ عَهْدِهَا بِالْبَيْتِ . وَقَالَ ابْنُ عَبَّاسٍ إِذَا طَافَتْ يَوْمَ
النَّحْرِ وَحَلَّتْ لِرِزْوِهَا نَفَرْتْ إِنْ شَاءَتْ وَلَا تَنْتَظِرْ . فَقَالَتِ الْأَنْصَارُ
يَا ابْنَ عَبَّاسٍ إِنَّكَ إِذَا خَالَفْتَ زَيْدًا لَمْ نُتَابِعْكَ . فَقَالَ ابْنُ عَبَّاسٍ سَلُوا
أُمَّ سُلَيْمٍ . فَسَأَلُوهَا عَنْ ذَلِكَ فَأَخْبَرَتْ أَنَّ صَفِيَّةَ بْنَتَ حُبَيْبَةَ بْنِ أَخْطَبَ
أَصَابَهَا ذَلِكَ فَقَالَتْ عَائِشَةُ الْخَيْبَةُ لَكِ حَبَسْتِينَا . فَذَكَرَ ذَلِكَ لِرَسُولِ
اللهِ - صَلَّى اللهُ عَلَيْهِ وَسَلَّمَ - فَأَمَرَهَا أَنْ تَنْفِرَ . وَأَخْبَرَتْ أُمُّ سُلَيْمٍ أَكَّا

لَقِيْتُ ذَلِكَ فَأَمْرَهَا رَسُولُ اللَّهِ -صَلَّى اللَّهُ عَلَيْهِ وَسَلَّمَ- أَنْ تَنْفِعَ²⁸

صحابہ کے اختلاف سے مختلف مکاتب فقه وجود میں آئے

اس طرح صحابہ میں علمی و فکری اختلاف کے بے شمار نمونے ملتے ہیں، سیاسی اختلافات اپنی جگہ ہیں، یہی اختلاف بعد کے ادوار میں منتقل ہوا، اور مختلف حلقوں نے اپنے ذوق اور سہولت کے لحاظ سے مختلف صحابہ کے اثرات قبول کئے، نقطہ نظر کا اختلاف ہوا، شخصیات اور حالات کے لحاظ سے رجحانات میں فرق آیا، اور اس طرح مختلف اجتہادی کوششوں کے نتیجے میں مختلف مکاتب فقه وجود میں آگئے، مدینہ میں حضرت سعید بن مسیب[ؓ] اور سالم بن عبد اللہ[ؓ] کاملک فتحی راجح ہوا، ان کے بعد زہری[ؓ]، قاضی حبیب[ؓ] بن سعید[ؓ] اور ربیعہ بن عبد الرحمن[ؓ] کا دور رہا، مکہ میں عطاء ابن ابی رباح[ؓ]، کوفہ میں ابراہیم[ؓ] نجحی اور شعبی[ؓ]، بصرہ میں حسن بصری[ؓ]، یمن میں طاؤس بن کیسان[ؓ]، اور شام میں مکھوں[ؓ] کو درجہ امامت حاصل ہوا²⁹

اختلاف فقہاء کے اسباب

(۱) اس طرح بعد کے فقہاء کے لئے اختلاف کا راستہ کھل گیا، اور قرن اول کے بعد کثرت سے مجتہدین پیدا ہوئے، اور فروعی مسائل کو انہوں نے اسلام کے بنیادی اصول اور اساسی مزاج و مذاق کی روشنی میں حل کرنے کی کوشش کی، جس پر ہر علاقے کے اپنے حالات و ظروف اور پیش رو شخصیات کی چھاپ تھی، چونکہ اس علم کی بنیاد روایت پر ہے، اس لئے اس کے لئے

²⁸- مسند الإمام أحمد بن حنبل ج 6 ص 430 حديث ثور : المؤلف : أحمد بن حنبل أبو عبد الله الشيباني الناشر : مؤسسة قرطبة - القاهرة عدد الأجزاء : 6 الأحاديث مذيلة بأحكام شعيب الأربعون علىها

²⁹- حجة الله البالغة ج 1 ص 303 الإمام أحمد المعروف بشاه ولی الله ابن عبد الرحيم الدلهلي تحقيق سید سابق الناشر دار الكتب الحديثة - مكتبة المشيق مکان النشر القاهرة

شجرہ تلمذ کی صحت و اتصال بے حد ضروری ہے اور اسی وجہ سے ہر بعده والے نے اپنے سے قبل والے سے علم حاصل کیا، جس کا قدرتی اثر یہ ہوا کہ جس کو جس استاد سے علم سکھنے کا موقع ملا اس نے بالعموم اس کے معیار کو قبول کیا اور اس نے بھی اس نقطہ نظر سے واقعات کا مطالعہ کیا، جس سے کہ اس کے مشائخ نے کیا تھا اور اجتہاد و استنباط میں اس نے بھی وہی منہج اختیار کیا جو اس کے استاذہ کا تھا۔

فقہہ ماکلی پر فقہاء مدینہ کا اثر

مثلاً حضرت امام مالکؓ کے مکتب فقہی پر حضرت عمرؓ، حضرت عثمانؓ، حضرت ابو ہریرہؓ، حضرت عائشہؓ، حضرت ابن عمرؓ، حضرت ابن عباسؓ، حضرت زید بن ثابتؓ، اور تابعین میں حضرت عروہؓ، حضرت سالمؓ، عکرمہؓ، عطاءؓ اور عبید اللہ بن عبد اللہؓ اور دیگر فقہاء مدینہ کے اقوال و افکار کے اثرات پڑے، مشہور ہے کہ امام مالکؓ اہل مدینہ کے اجماع کو جدت قرار دیتے تھے، اس لئے کہ مدینہ ہر دور میں علماء اور فقہاء کا مرکز رہا ہے، امام مالکؓ ایسے ہی کسی متفقہ مسئلہ کے بارے میں فرماتے تھے۔

”السنة التي لا اختلاف فيها عندنا كذا³⁰

یعنی جس سنت میں ہمارے یہاں کوئی اختلاف نہیں وہ یہ اور یہ ہے“

کوئی مسئلہ خود علماء مدینہ کے درمیان اختلافی ہوتا تو وہ اپنے ذوق اجتہاد یا کثرت قائلین یا قیاس قوی یا کتاب و سنت کی کسی تحریخ سے موافقت کی بنیاد پر انہیں میں سے کسی قول کا انتخاب کرتے تھے، ایسے موقع پر امام مالکؓ فرماتے تھے ”هذا حسن ما سمعت“ یہ میرے نے

³⁰ حجۃ اللہ البالغہ ج 1 ص 306 الإمام أحمد المعروف بشاہ ولی اللہ ابن عبد الرحیم الدھلوی تحقیق سید سابق الناشر دار الكتب الحدیثة - مکتبۃ المشی مکان النشر القاہرۃ

ہوئے اقوال میں سب سے بہتر قول ہے³¹۔

فقہ حنفی پر فقہاء کوفہ کا اثر

دوسری طرف حضرت امام ابوحنیفہ نے فقہاء کوفہ میں حضرت علیؑ، حضرت عبد اللہ بن مسعودؓ، حضرت شریعؓ، حضرت شعبؓ اور حضرت ابراہیم خنگیؓ کے اقوال و افکار کا اثر قبول کیا، اسی کا اثر تھا کہ حضرت عالمؓ نے شریک کے مسئلے میں حضرت مسروقؓ کامیلان حضرت زید بن ثابتؓ کے قول کی طرف دیکھا تو کہا ”هل احد منهم اثبت من عبد الله“ کیلان میں کوئی عبد اللہ بن مسعودؓ سے بڑھ کر بھی مضبوط عالم ہے؟³²

حضرت شاہ ولی اللہ محدث دہلوی تو اس باب میں بہت آگے تک چلے گئے ہیں، جس، سے مکمل اتفاق ضروری نہیں، وہ کہتے ہیں:

وَانْ شَتَّ أَنْ تَعْلَمْ حَقِيقَةَ مَا قَلَنَاهُ فَلِخُصْ أَقْوَالُ إِبْرَاهِيمَ مِنْ كِتَابِ
الآثَارِ لِحَمْدِ رَحْمَةِ اللَّهِ وَجَامِعِ عبدِ الرَّزَاقِ وَمَصْنُوفِ أَبِي بَكْرِ بْنِ أَبِي
شَبِيهٍ ثُمَّ قَالَ يَسِيهُ بِعَذَابِهِ تَجَدُّهُ لَا يَفَارِقُ تِلْكَ الْحَجَّةَ إِلَّا فِي مَوَاضِعِ
يَسِيرَةٍ وَهُوَ فِي تِلْكَ الْيَسِيرَةِ أَيْضًا لَا يَخْرُجُ عَمَّا ذَهَبَ إِلَيْهِ فَقَهَاءُ

الکوفۃ³³

”کہ اگر تم میری بات کی حقیقت جانتا چاہو تو کتاب الآثار لحمد، جامع عبد الرزاق

³¹ - حجۃ اللہ البالغہ ج 1 ص 306 الإمام أحمد المعروف بشاہ ولی اللہ ابن عبد الرحیم الدھلوی تحقیق سید سابق الناشر دار الكتب الحدیثۃ - مکتبۃ المشنی مکان الشریف القاهرۃ

³² - الإنصاف في بيان أسباب الاختلاف ج 1 ص 32 المؤلف : أحمد بن عبد الرحيم ولی الله الدھلوی الناشر : دار النفائس - بيروت الطبعة الثانية ، 1404 تحقیق: عبد الفتاح أبو غدة عدد الأجزاء : 1

³³ - الإنصاف في بيان أسباب الاختلاف ج 1 ص 39 المؤلف : أحمد بن عبد الرحيم ولی الله الدھلوی الناشر : دار النفائس - بيروت الطبعة الثانية ، 1404 تحقیق: عبد الفتاح أبو غدة عدد الأجزاء : 1

اور مصنف ابی بکر ابن ابی شیبہ سے حضرت ابراہیم بن حنفیؓ کے اقوال کی تلخیص کرو، پھر امام ابو حنفیؓ کے مذہب سے ان کا موازنہ کرو، تو چند مقامات کے سوا کچھ فرق محسوس نہ کرو گے، اور اس چند میں بھی وہ فقہاء کوفہ کے اقوال سے خروج نہیں کرتے“

یہی حال دیگر فقہاء کا بھی ہے، مدینہ کے محمد بن عبد الرحمن بن ابی ذئبؓ مکہ کے ابن جرنؓ اور ابن عینیہؓ کوفہ کے ثوریؓ، اور بصرہ کے ریبع ابن صبغؓ کے جو مختلف اقوال کتب فقه و حدیث میں ملتے ہیں اور ان سے ان کے جن فقہی رحمات کا اظہار ہوتا ہے۔ اس میں بھی اس کی جملک موجود ہے³⁴۔

فقہ شافعی پر مختلف مکاتب فقه کے اثرات

حضرت امام شافعیؓ نے مالکی اور حنفی دونوں مکاتب فقه سے استفادہ کیا، تو ان کے یہاں کافی تنوع ملتا ہے، مدنی روایات کا رنگ بھی ہے اور کوفی فکر و نظر کا عکس بھی، ایک طرف ان کے یہاں اجتہاد و استباط کی گہرائی محسوس ہوتی ہے۔ تو دوسری طرف روایات میں اختلافات کے وقت اصح مانی الباب کو اہمیت دیتے نظر آتے ہیں، وہ فقہ حنفی سے اس قدر متاثر ہیں کہ ساری دنیا کو فقہ میں امام ابو حنفیؓ کی عیال کہتے ہیں، اور امام محمدؓ کی توصیف و تحسین سے ان کی زبان نہیں تحقیقی اور دوسری طرف مختلف اساتذہ سے استفادہ اور در پیش مقامی حالات کی بنابر فقہ حنفی سے سب سے زیادہ اختلاف کرنے والے بھی وہی ہیں، امام مالکؓ کی صحبت میں رہے، اس کا رنگ ایک تھا، امام محمدؓ کی ہم نشینی میں آئے تورنگ کچھ اور ہوا، اور مصر گئے تو ایک اور کیفیت پیدا ہوئی۔

³⁴ - الإنصاف في بيان أسباب الاختلاف ج 1 ص 39 المؤلف : أحمد بن عبد الرحيم ولي الله الدلهلوى الناشر : دار النفائس - بيروت الطبعة الثانية ، 1404 تحقيق : عبد الفتاح أبو غدة عدد الأجزاء : 1

فقہ حنبلی پر فقہ شافعی کا اثر

رہے امام احمد^{رض} تو انہوں نے زیادہ تر استفادہ حضرت امام شافعی^{رض} سے کیا اور انہی کا رنگ ان پر حاوی رہا، حضرت شاہ ولی اللہ محدث دہلوی تو فقہ حنبلی کو کسی مستقل مکتب فقہی کے بجائے فقہ شافعی کی ایک شاخ کی حیثیت سے دیکھتے ہیں، لیکن چونکہ ان کے مذہب کی تدوین امام شافعی^{رض} کے مذہب کے ساتھ عمل میں نہیں آئی، اس لئے دونوں جدا گانہ مذاہب معلوم ہوتے ہیں، لکھتے ہیں:

ومنزلة مذهب أَحْمَدَ من مذهب الشافعي منزلة مذهب أَبِي يُوسُف
ومحمد من مذهب أَبِي حنيفة إِلَّا أَن مذهبَهُ لَمْ يجْمِعْ فِي التدوينِ مَعَ
مذهب الشافعي كَمَا دُونَ مذهبَهُمَا مَعَ مذهب أَبِي حنيفة فَلَذِكَ
لَمْ يَعْدَا مذهبَا وَاحِدًا فِيمَا ترَى وَاللَّهُ أَعْلَم³⁵

ترجمہ: امام احمد بن حنبل^{رض} کے مذہب کو امام شافعی^{رض} کے مذہب سے وہی نسبت ہے جو امام ابو یوسف^{رض} اور امام محمد^{رض} کے مذہب کو امام ابو حنیفہ^{رض} کے مذہب سے ہے، مگر ان کا مذہب امام شافعی^{رض} کے مذہب کے ساتھ مدون نہیں ہوا، جیسا کہ صاحبین کا مذہب امام ابو حنیفہ^{رض} کے مذہب کے ساتھ مدون ہوا، اس لئے لوگوں کی نگاہ میں وہ ایک مذہب نہیں سمجھا گیا، واللہ اعلم۔

ابن مشہور کتاب "عقد الجید فی الحکام الاجتہاد والتقید" میں رقمطر از ہیں:
وَعِنْدِي فِي ذَلِكَ رَأْيٌ وَهُوَ أَنَّ الْمُفْتَنِي فِي مَذْهَبِ الشَّافِعِي
سَوَاءَ كَانَ مُجْتَهِداً فِي الْمَذْهَبِ أَوْ مُتَبَرِّراً فِيهِ إِذَا احْتَاجَ

³⁵ - الإنصاف في بيان أسباب الاختلاف ج 1 ص 84 المؤلف : أحمد بن عبد الرحيم ولی الله الدھلوی الناشر : دار النفائس - بيروت الطبعة الثانية ، 1404 تحقیق : عبد الفتاح أبو غدة عدد الأجزاء : 1

فِي مَسَالَةٍ إِلَى غَيْرِ مُذَهِّبِهِ فَعَلَيْهِ بِمِذَهَبِهِ أَحْمَدُ رَحْمَهُ اللَّهُ
فَإِنَّهُ أَجْلُ أَصْنَابِ الشَّافِعِيِّ رَحْمَهُ اللَّهُ عَلَمَا وَدِيَانَةً وَمِذَهَبَهُ
عِنْدَ التَّحْقِيقِ فَرِعْ لِمَذَهَبِ الشَّافِعِيِّ رَحْمَهُ اللَّهُ وَوَجْهَهُ مِنْ
وَجْهِهِ وَاللَّهُ أَعْلَم³⁶

اختلاف کا دوسرا سبب

(۲) فقهاء کے اختلاف کا ایک سبب یہ بھی ہے کہ اس دور میں تمام حدیثیں یکجا نہیں تھیں اس لئے ممکن ہے کہ کسی فقیہ تک کوئی حدیث نہیں پہنچی اور اس نے اپنے اجتہاد سے کام لیا اور وہ اجتہاد حدیث کے مطابق نہ ہوا، مثلًا:

☆ اہل مدینہ نے حضرت ابن عباسؓ سے اس عورت کے بارے میں سوال کیا جو طواف فرض کے بعد حاضر ہو گئی ہو وہ طواف وادع کے لئے پاک ہونے تک انتظار کرے یا طواف اس سے ساقط ہو جائے گا، اور اس کے لئے وہاں سے رخصت ہو جانا جائز ہو گا، حضرت ابن عباسؓ نے فرمایا کہ وہ جاسکتی ہے، اہل مدینہ نے کہا تم آپ کی اتباع کیسے کریں؟ حضرت زید بن ثابت تو کہتے ہیں کہ عورت بغیر طواف واپس نہیں جاسکتی، اس پر حضرت ابن عباسؓ نے فرمایا کہ آپ لوگ ام سلیمؓ سے دریافت کریں کہ مسئلہ وہی صحیح ہے جو میں نے بتایا ہے، چنانچہ ان حضرات نے مدینہ طیبہ پہنچ کر حضرت ام سلیمؓ سے واقعہ کی تحقیق کی اور پھر حضرت زید بن ثابت کی طرف رجوع کیا، حضرت زید بن ثابت کو روایت کی تحقیق نہیں تھی، انہوں نے تحقیق کے بعد اپنے سابقہ فتوی سے رجوع کر لیا³⁷

☆ امام زہریؓ نے ذکر کیا ہے کہ حضرت ہندہؓ کو مستحاضہ کے بارے میں رسول اللہ

³⁶ - عقد الجید في أحكام الاجتهاد والتقليد ج 1 ص 20 المؤلف : أحمد بن عبد الرحيم الدهلوبي

الناشر : المطبعة السلفية - القاهرة ، 1385 تحقيق: محمد الدين الخطيب عدد الأجزاء : 1

³⁷ - بخاری مع فتح الباری ، کتاب الحج باب اذا حاضت المرأة بعد ما افاضت ۲۶۲/۲

صلَّى اللّٰهُ عَلٰيْهِ وَاٰلِہٖۤہٗ وَسَلَّمَ کی رخصت کا علم نہیں تھا، وہ بہت روئی تھیں، اس لئے کہ وہ خود مستحاضہ تھیں اور نماز نہیں پڑھتی تھیں³⁸

اختلاف کا تیر اسبب، تعلیل و توجیہ میں اختلاف

(۳) یاروایت تو پہنچی مگر اس کی تعلیل و توجیہ میں اختلاف ہوا اور فقہاء میں زیادہ تر

اختلافات اسی بنیاد پر ہوئے، اس کی مثالیں عہد صحابہ اور عہد فقہاء میں بے شمار ہیں، مثلاً:

جنازہ کے لئے قیام کی توجیہ

☆ حضور صَلَّى اللّٰهُ عَلٰيْهِ وَاٰلِہٖۤہٗ وَسَلَّمَ سے ثابت ہے کہ آپ ایک جنازہ کو دیکھ کر کھڑے ہو گئے تھے، اس کی توجیہ میں اختلاف ہوا کہ حضور صَلَّى اللّٰهُ عَلٰيْهِ وَاٰلِہٖۤہٗ وَسَلَّمَ کے قیام فرمانے کی علت کیا تھی؟ بعض نے کہ جنازہ کے ساتھ جانے والے ملائکہ کی تعظیم میں کھڑے ہوئے، بعض نے کہاموت کی ہوتا کی کی یاد میں کھڑے ہوئے، ان دونوں توجیہات کے لحاظ سے حکم میں مومن و کافر کے درمیان فرق نہ ہو گا، اور ایک تیسری توجیہ یہ ہے کہ حضور صَلَّى اللّٰهُ عَلٰيْهِ وَاٰلِہٖۤہٗ وَسَلَّمَ کا جنازہ دیکھ کر اس لئے کھڑے ہو گئے کہ وہ آپ کے سر مبارک کے اوپر سے نہ گزرے، اس توجیہ کا مطلب یہ ہے کہ یہ حکم کافر کے جنازہ کے ساتھ خاص ہے³⁹

قلتین کی توجیہ

قلتین کی روایت ہے:

³⁸ - حجۃ اللہ البالغہ ج 1 ص 300 الإمام أحمد المعروف بشاہ ولی اللہ ابن عبد الرحیم الدھلوی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

³⁹ - حجۃ اللہ البالغہ ج 1 ص 302 الإمام أحمد المعروف بشاہ ولی اللہ ابن عبد الرحیم الدھلوی تحقیق سید سابق الناشر دار الكتب الحدیثة - مکتبۃ المشنی مکان النشر القاهرۃ

اذا كان الماء قلتين لم يحمل الخبث 40

کہ پانی دو قلے ہو جائے تو نجاست نہیں اٹھاتا۔

اس حدیث کے مطابق امام شافعی کی رائے یہ ہے کہ دو قلہ پانی ماء کشیر ہے، حفیہ دو قلہ پانی کو ماء کشیر نہیں مانتے، بعض لوگوں کا خیال ہے کہ امام ابو حنفیہ کو شاید قلتین کی حدیث نہیں پہنچی، اسی لئے انہوں نے اپنے اجتہاد سے قلتین کو ماء کشیر ماننے سے انکار کیا، لیکن یہ صحیح نہیں ہے، امام ابو حنفیہ کے سامنے بھی یہ روایت تھی، مگر اس روایت کے معنوی اور متین اضطراب کی بنابر انہوں نے اس کو جدت نہیں کہا، نیز اس روایت کی توجیہ ان کے نزدیک وہ نہیں تھی جو امام شافعی نے کی ہے، بلکہ اس کی توجیہ یہ کی (جو خود روایت کے الفاظ پر غور کرنے سے معلوم ہوتی ہے) کہ اس حدیث میں پانی سے مراد ارض مجاز کا مخصوص پانی ہے، جو مکہ اور مدینہ کے راستے میں بکثرت پایا جاتا تھا، یہ پہاڑی چشمیں کا پانی تھا، جو اپنے معدن سے نکل کر نالیوں سے بہہ کر چھوٹے چھوٹے گڑھوں میں جمع ہو جاتا تھا اور اس کی مقدار عموماً قلتین سے زائد نہیں ہوتی، لیکن یہ پانی جاری ہوتا تھا، اس لئے حضور ﷺ نے فرمایا کہ وہ نجس نہیں ہوتا، اس کی تائید روایت کے ابتدائی الفاظ سے اور اس سوال سے ہوتی ہے جو آپ سے کیا گیا تھا:

سمعت رسول الله صلى الله عليه وسلم وهو يسأل عن الماء يكون

في الفلاة من الأرض وما ينبوه من السباع والدواب ؟

اس سے صاف ظاہر ہے کہ یہاں گھڑوں میں پائے جانے والے پانی کے بارے میں سوال نہیں ہوا تھا، بلکہ صحراؤں کے پانی کے بارے میں سوال کیا گیا تھا، اور قلتین سے تحدید

40- الجامع الصحيح سنن الترمذی ج 1 ص 97 حدیث نمبر: 67 المؤلف: محمد بن عیسیٰ أبو عیسیٰ الترمذی السلمی الناشر: دار إحياء التراث العربي - بيروت تحقيق: أحمد محمد شاكر وآخرون عدد الأجزاء: 5 الأحادیث مذيلة بأحكام الألباني عليها

مقصود نہیں ہے بلکہ بیان واقعہ ہے، یہ تشریح خود حضرت امام ابوحنیفہؓ نے اپنے شاگرد حضرت ابو یوسفؓ سے ارشاد فرمائی تھی۔

اذا كان الماء قلتين لم يحمل الخبث اذا كان جاريا⁴¹

رفع یوں کی توجیہ

نماز میں رفع یوں کا مسئلہ ہے، ترک اور رفع یوں دونوں طرح کی روایات انہے اربعہ کے پاس موجود ہیں، لیکن اختلاف اس میں ہے کہ مقدم ترک ہے یا رفع؟

حضرت عبد اللہ بن مسعود کا قول ہے

رفع رسول الله ﷺ فرعنا و ترك فتركنا⁴²

رسول اللہ ﷺ نے رفع فرمایا تو ہم نے رفع کیا اور آپ نے ترک کیا تو ہم نے بھی ترک کیا۔

احکام متعہ کی توجیہ

حضور اکرم ﷺ نے خیبر کے سال متعہ کی اجازت دی، پھر اس سے روک دیا، پھر او طاس کے موقع پر اجازت دی پھر اس سے منع فرمایا، اس کی توجیہ میں فقہاء کے درمیان اختلاف ہوا، حضرت ابن عباسؓ کہتے تھے کہ رخصت ضرورت کی بنابر تھی اور نبھی عدم ضرورت کی بنابر اور حکم علی حالہ باقی ہے۔ جمہور کہتے ہیں کہ رخصت اباحت تھی اور نبھی سے وہ اباحت منسوخ ہو

⁴¹- معرفة السنن والآثار ص 200 المؤلف : أحمد بن الحسين بن علي بن موسى الحسن رجودي الخراساني، أبو بكر البهقي (المتوفى : 458ھ) فيض البارى شرح صحيح البخارى ج 1 ص 381 درس

ترمذى ١/٢٧٧ ، مفتى نقى عثمانى
⁴²- كفاية على البداية ، ١/٢٧١

اختلاف کا چوتھا سبب - رد و قبول کے معیار میں اختلاف

(۲) روایات کے رد و قبول کے معیار میں بھی فقہاء کے درمیان اختلاف ہوا، بعض فقہاء نے عومند کو اہمیت دی تو بعض نے راویوں کے علم و فقہ کو، اس کا اندازہ امام ابو حنفیہ اور امام او زاعیؑ کی اس تفہیم سے ہوتا ہے، جو مبسوط اور متعدد کتب فقہ و سیر میں مذکور ہے کہ امام ابو حنفیہ اور امام او زاعیؑ ملاقات مسجد حرام میں ہوئی تو امام او زاعیؑ نے کہا: کیا بات ہے اہل عراق کو ع کے وقت اور رکوع سے اٹھتے وقت اپنے ہاتھ نہیں اٹھاتے؟ جب کہ مجھ سے زہری نے سالم عن ابن عمر کی سند سے یہ حدیث بیان کی کہ حضور ﷺ ان دونوں وقتوں میں رفع یہ دین فرماتے تھے امام ابو حنفیہؑ نے فرمایا: مجھ سے حماد نے ابراہیم بن حنفی عن علقہ عن عبد اللہ بن مسعود کی سند سے یہ حدیث روایت کی کہ نبی کریم ﷺ تکمیر تحریک کے وقت ہاتھ اٹھاتے تھے، اس کے بعد پھر رفع یہ دین نہیں کرتے تھے، اس پر امام او زاعیؑ نے برہم ہو کر کہا، تجھب ہے ابو حنفیہ پر میں زہری عن سالم کی سند سے روایت کر رہا ہوں اور آپ مجھ سے حماد عن ابراہیم کی سند سے حدیث بیان کرتے ہیں، ان کا اشارہ روایت کے عومند کی طرف تھا۔ امام ابو حنفیہؑ نے فرمایا حماد زہری سے زیادہ فقیہ تھے اور ابراہیم سالم سے بڑے فقیہ تھے، اور اگر ابن عمر کو صحبت حاصل نہ ہوتی تو میں کہتا کہ علقہ ان سے بڑے فقیہ تھے، اور عبد اللہ تو عبد اللہ ہی ہی ہیں۔ یعنی انہوں نے راویوں کی فقاہت اور وقت نظر کو وجہ ترجیح بنایا، اس پر او زاعیؑ خاموش ہو گئے⁴⁴

⁴³- حجۃ اللہ البالغہ ج 1 ص 302 الإمام أحمد المعروف بشah ولی اللہ ابن عبد الرحیم الدھلوی تحقیق سید سابق الناشر دار الكتب الحدیثة - مکتبۃ المثنی مکان الشرقاۃ الکتبہ عینی شرح بدایہ ، ۶۶۸/۱ ، مبسوط ۱۲/۱ ، مناقب موفق ۱ / ۱۳۱ از موفق بن احمد مکی ، فتح القدیر ۱ / ۲۴۰ ، اعلا السنن ، ۵۹/۳

پانچواں سبب۔ روایات کے جمع و تطبيق میں اختلاف

(۵) کبھی روایات کی جمع و تطبيق میں اختلاف ہوا، مثلاً۔

حضور اکرم ﷺ نے حالت استنجاء میں استقبال قبلہ سے منع فرمایا، اور حضرت جابر بن وفات نبوی سے ایک سال پیشتر حضور ﷺ کو قبلہ کی طرف رخ کر کے استنجاء کرتے ہوئے دیکھا، اور حضرت ابن عمرؓ نے حالت استنجاء میں حضور ﷺ کی پشت قبلہ کی طرف اور رخ شام کی طرف دیکھا۔ اب ان دونوں روایتوں کی جمع و تطبيق میں فقہاء کے درمیان اختلاف ہوا، امام شعبی اور کئی فقہاء نے کہا کہ ممانعت صحراء کے ساتھ خاص ہے، اس لئے آبادی یا بند مقام میں استقبال و استدبار میں مضائقہ نہیں، جب کہ امام ابو حنفیہ اور متعدد فقہاء کے نزدیک یہ حکم اتنا عالم مکمل ہے، اور حضور ﷺ کے عمل میں آپ کی خصوصیت کا احتمال ہے⁴⁵

غرض مختلف اسباب تھے، جن کی بناء پر فقہاء کے درمیان اختلاف ہوا، اور مقصد صرف ایک تھا یعنی رضاۓ الہی کی جتو اور حقیقت حکم تک رسائی، معاذ اللہ کوئی ہوئی وہوس یا طلب جاہ یا طلب مال مقصود نہیں تھا، اور یہی اللہ کی مرضی تھی، اور رسول اللہ مجھی اسی سے راضی تھے، اسی لئے توثیق و تعریف کے انداز میں آپ نے اس کی پیشیں گوئی فرمائی:

رسول اللہ ﷺ نے ارشاد فرمایا: جب کوئی حکم کتاب اللہ میں ہو تو اس پر عمل ضروری ہے، کوئی اس کو چھوڑنے پر معدور نہیں سمجھا جائے گا، اور اگر کوئی حکم قرآن کریم میں نہ ہو تو میری سنت ثابتہ پر عمل کرے، اگر میری سنت میں بھی نہ ہو تو اس بات پر عمل کرے جو میرے صحابہ فرمائیں، کیوں کہ میرے صحابہ آسمان میں ستاروں کے مانند ہیں، اس لئے جس کے

⁴⁵ الإنصاف في بيان أسباب الاختلاف ج 1 ص 84 المؤلف : أحمد بن عبد الرحيم ولي الله الدلهلوی الناشر : دار النفائس - بيروت الطبعة الثانية ، 1404 تحقيق: عبد الفتاح أبو غدة عدد الأجزاء : 1

قول کو اختیار کرو گے ہدایت پر رہو گے، اور میرے صحابہ کا اختلاف تمہارے لئے رحمت ہے۔⁴⁶
 اس لئے اختلاف کے بعد جو چیز امت کے سامنے آئی ہے، وہی شریعت اور ہدایت ہے
 ، ان کو ذاتی رائے قرار دینا جہالت اور اسلام کے حقیقی مزاج سے ناواقفیت کی علامت ہے، کیوں
 کہ اختلاف کی وجہ سے جو مختلف صور تیں اور راہیں پیدا ہوئی ہیں، وہ امت مسلمہ کے لئے باعث
 راحت و رحمت ہیں۔ اس لئے علماء و فقهاء کی عظیم اجتہادی کوششوں کو محض افراد کی ذاتی رائے
 کہہ کر نظر انداز کرنا اور اسلاف کو اپنا مقتدا و پیشوavnانے کے بجائے اپنی خواہشات نفس کو اپنا امام
 بنالیا سخت ضلالت و گمراہی ہے۔

البته بعض ذہنوں میں یہاں یہ سوال ابھر سکتا ہے کہ اگر فقهاء کا یہ اختلاف مرضی الہی
 کے مطابق ہے تو اس اختلاف کی شرعی کیا حیثیت قرار پائے گی؟ کیا یہ اختلاف اختلاف حق و باطل
 ہے؟ یا اختلاف صواب و خطاء یا یہ کہ ہر پہلو حق و ہدایت ہے؟

فروعی اختلاف کو مٹانے کی کبھی کوشش نہیں کی گئی

علماء کے یہاں یہ بحث آئی ہے، اور یہی وجہ ہے کہ کسی دور میں اس نظری اور فروعی
 اختلاف کو مٹانے کی کوشش نہیں کی گئی، بلکہ امت کو اپنے حال پر چھوڑ دیا گیا، ایک مرتبہ خلیفہ
 ہارون رشید عباسیؓ نے امام مالکؓ سے مشورہ کیا کہ میں ”موطا“ کو کعبہ شریف میں لٹکانا چاہتا ہوں اور
 لوگوں کو اس پر عمل کا پابند کرنا چاہتا ہوں، اس پر امام مالکؓ نے فرمایا:
 امیر المؤمنین! ایسا نہ کریں، اس لئے کہ صحابہ کرام میں فروعی اختلاف رہا اور وہ پوری

⁴⁶- جامع الأصول في أحاديث الرسول ج 8 ص 556 حديث غیر : 6369 المؤلف : محمد الدين أبو السعادات المبارك بن محمد الجزري ابن الأثير (المتوفى : 606هـ) تحقيق : عبد القادر الأرنؤوط الناشر : مكتبة الحلوي - مطبعة الملاح - مكتبة دار البيان الطبعة : الأولى

مملکت اسلامی میں پھیل گئے ہیں، وہ سب کے سب صحیح راہ پر ہیں، (ابو نعیم فی الحلیۃ)
اسی مضمون کو خطیب بغدادی نے ”كتاب الرواۃ“ میں اس طرح نقل کیا ہے:
اے امیر المؤمنین! علماء کا اختلاف اس امت پر اللہ کی رحمت ہے، ہر ایک اس امر کی
اتباع کرتا ہے، جو اس کے نزدیک رسول اللہ ﷺ سے صحیح طور پر ثابت ہوا ہے، سب کی نیت
رضائے الہی ہے اور سب پدایت پر ہیں۔
خلیفہ ہارون رشید سے پہلے خلیفہ منصور نے بھی ایسا ہی ارادہ کیا تھا، تو امام مالکؓ نے فرمایا
کہ جن شہروں میں جو احکام پکنچ گئے ہیں، لوگوں کو ان پر ہی عمل کرنے دیں⁴⁷
اس لئے آج ان فقہاء کی اختلافات کو مٹانے اور ان کو ایک وحدت سے جوڑنے کی
کوشش کرنا، یا فقهاء کی عظیم اجتہادی کوششوں کو محض افراد کی ذاتی رائے کہہ کر نظر انداز کرنا
جهالت و مثالت کی بات ہے، ایسے لوگ جو سلف کو اپنا پیشوائی نہیں بناتے وہ خواہ شات نفس کو اپنا
امام بنالیتے ہیں۔

اختلاف فقهاء کی شرعی حیثیت

البتہ یہاں ایک سوال ضرور ابھرتا ہے کہ ان اختلافات کی شرعی حیثیت کیا ہے؟ یہ
اختلاف حق و باطل ہے؟ یا اختلاف صواب و خطاء یا یہ ہر پہلو حق و بدایت پر مبنی ہے؟
علماء کے یہاں یہ بحث بھی آئی ہے، قاضی بیضاویؓ نے ”المهاج“ میں ”قاضی عیاض“
نے ”شفاء“ میں علامہ محمد بن یوسف صالح دمشقیؓ نے تذکرہ النعمان میں اور حضرت شاہ ولی اللہ
محمد دہلویؓ نے ”عقد الجید“ میں اس پر اچھی روشنی ڈالی ہے۔
اس پر تو تمام ہی علماء حق کا اتفاق ہے کہ فروعی مسائل میں مجتہدین کا اختلاف، اختلاف

حق و باطل نہیں ہے، یعنی اس کا کوئی پبلو باطل نہیں ہے۔ اس لئے کہ احادیث میں اجتہادی خطاط پر بھی اجر کا وعدہ کیا گیا ہے اور کوئی مبطل مستحق اجر نہیں ہو سکتا۔

دونقطہ نظر

البته علماء کے یہاں اس سلسلے میں بنیادی طور پر دو طرح کے خیالات پائے جاتے ہیں:

(۱) یہ اختلاف صواب و خطاط ہے، یعنی اختلاف کی صورت میں ایک مجتہد صواب پر ہے

اور دوسرا خطاط پر۔

(۲) یہ اختلاف عزیمت و رخصت یا اختلاف افضل و غیر افضل ہے، یعنی ہر ایک حق پر ہے، صرف عزیمت و رخصت یا افضل و غیر افضل کا فرق ہے۔

صواب و خطاط کا اختلاف

(۱) حضرت شاہ ولی اللہ^{رحمۃ اللہ علیہ} نے لکھا ہے کہ پہلی رائے جمہور فقہاء کی ہے، اور انہمہ اربعہ سے بھی بھی منقول ہے، ابن السمعانی^{رحمۃ اللہ علیہ} نے القواطع میں لکھا ہے کہ بھی امام شافعی^{رحمۃ اللہ علیہ} کا ظاہر مذہب ہے، المنهاج میں قاضی بیضاوی نے بھی اس کو امام شافعی^{رحمۃ اللہ علیہ} کا قول صحیح کہا ہے، اور اپنا میلان بھی اسی کی طرف ظاہر کیا ہے، لکھتے ہیں:

والمحترماً صاح عن الشافعي أن في الحادثة حكماً معيناً
عليه أمارة من وجدها أصواب ومن فقدها أخطأ ولم يأثم⁴⁸

”لائق اختیارات یہ ہے جو امام شافعی سے صحیح طور پر ثابت ہے کہ ہر واقعہ میں کوئی ایک معین حکم ہوتا ہے، جس کے لئے کوئی علامت موجود ہوتی ہے، جس

⁴⁸ - عقد الجید في أحكام الاجتہاد والتقلید ص 6 المؤلف : أحمد بن عبد الرحيم الدہلوی الناشر : المطبعة السلفیة - القاهرة ، 1385 تحقیق : محب الدین الخطیب عدد الأجزاء : 1

نے اس علامت کو پالیا وہ صواب تک پہنچ گیا اور جونہ پہنچ سکا وہ خطا پر ہے، مگر
”گنہگار نہ ہو گا“

دیگر مصنفین نے بھی حضرت امام شافعیؓ کے حوالے سے یہی بات لکھی ہے:
*والذی نذهب إلیه أَنَّ اللَّهَ تَعَالَیٰ فِی كُلِّ واقعَةٍ حَکْمًا مَعِینًا
علیه دلیل ظنی وَأَنَّ المخْطَءَ فِیهِ مَعْذُورٌ وَأَنَّ القاضِیَ لَا
ینقض قضاوَهُ هَذَا حاصل کلام المحسول وقال البيضاوی

49 في المنهاج إنَّهُ الَّذِي نصَّ عَلَيْهِ الشَّافعِي

*الفصل الثاني: في حكم الاجتهاد قال: "الفصل الثاني: في
حكم الاجتهاد ، واختلف في تصويب المحتهدين، بناء على
الخلاف في أن لكل صورة حكما معينا، وعليه دليل قطعي
أو ظني، والختار ما صح عن الشافعی رضي الله عنه أن
في الحادثة حكما معينا عليه أمارة، ومن وجدها أصاب، و
من فقدها أخطأ ولم يأثم 50

البہتہ حضرت شاہ ولی اللہؒ نے امام شافعیؓ کے اس قول کی تغیر قاضی بیضاویؓ سے مختلف
کی ہے، کہتے ہیں کہ اس کے معنی یہ نہیں ہیں کہ ہر واقعہ میں کوئی ایک ہی مقررہ حکم ہے، جو
صواب ہے، اور اس کے علاوہ خطأ، بلکہ اس کا مطلب یہ ہے کہ ہر واقعہ میں ایک قول اصول اور

⁴⁹- التمهید في تخريج الفروع على الأصول ج 1 ص 533 المؤلف : عبد الرحيم بن الحسن الأسنوي أبو محمد الناشر : مؤسسة الرسالة - بيروت الطبعة الأولى 1400 تحقيق: دمحمد حسن هبتو عدد الأجزاء :

⁵⁰- نهاية السول شرح منهاج الوصول ج 2 ص 317 تأليف: الإمام جمال الدين عبد الرحيم الإسنوي الناشر: دار الكتب العلمية - بيروت - لبنان الطبعة الأولى 1420هـ - 1999م

طرق اجتہاد کے زیادہ مطابق ہوتا ہے، جس پر دلائل اجتہاد سے کوئی ظاہری علامت موجود ہوتی ہے، جس نے ان اصول، طرق اجتہاد اور دلائل اجتہاد کی رعایت کی اس نے صحیح کیا، ورنہ غلطی کی، مگر گنہگار نہیں ہو گا، اس لئے کہ امام شافعیؓ نے ”کتاب الام“ کے اوائل میں تصریح کی ہے کہ عالم اگر عالم سے کہے کہ تم نے غلط کیا تو اس کا مطلب یہ ہو گا کہ تم نے علماء کے شایان شان راستہ اختیار نہیں کیا، اور اس پر تفصیلی روشنی ڈالی ہے، اور بہت سی مثالوں سے اس کو واضح کیا ہے، یا ان کے قول کا مطلب یہ ہے کہ اگر مسئلہ میں خبر واحد موجود ہے تو جس نے حدیث پر عمل کیا وہ صواب پر ہے، اور جس نے (علمی میں) اس کے خلاف اجتہاد کیا وہ خطأ پر ہے، کتاب الام میں اس پر مفصل گفتگو موجود ہے۔⁵¹

فَلَنَا مَعْنَاهُ فِي كُلِّ حَادِثَةٍ قَوْلُ هُوَ أَوْفَقُ بِالْأَصْوَلِ وَأَقْدَدُ فِي طرق الإِجْتِهادِ وَعَلَيْهِ أَمَارَةُ ظَاهِرَةٍ مِنْ دَلَائِلِ الإِجْتِهادِ مِنْ وَجْدَهَا أَصَابَ وَمَنْ فَقَدَهَا فَقَدْ أَخْطَأَ وَلَمْ يَأْتِمْ وَذَلِكَ لِأَنَّهُ نَصَّ فِي أَوَّلِ الْأُمُّ بِإِنَّ الْعَالَمَ إِذَا قَالَ لِلْعَالَمِ أَخْطَأَتْ فَمَعْنَاهُ أَخْطَأَتِ الْمَسْلِكُ السَّدِيدُ الَّذِي يَنْبَغِي لِلْعُلَمَاءِ أَنْ يَسْلُكُوهُ وَبَسْطَ ذَلِكَ وَمَثْلُهُ بِأَمْثَالِ كَثِيرَةٍ أَوْ مَعْنَاهُ إِذَا كَانَ فِي الْمُسْأَلَةِ خَبْرُ الْوَاحِدِ فَقَدْ أَصَابَ مِنْ وَجْدِهِ وَأَخْطَأَ مِنْ فَقْدِهِ وَهَذَا يَضْرِبُ مَبْسوِطًا فِي الْأُمُّ

اس سے محسوس ہوتا ہے کہ گویا خود شاہ صاحب کو اس انتساب پر اطمینان نہیں ہے،

اور اس سے آگے تو ایک اور عجیب بات کہہ گئے ہیں، لکھتے ہیں:

والحق ان مناسب الى الائمة الاربعة قول مخرج من بعض

⁵¹ - عقد الجید في أحكام الاجتہاد والتقلید ص 6 المؤلف : أحمد بن عبد الرحمن الدھلوی الناشر : المطبعة

تصريحاتهم وليس نصاً منهم⁵²

ترجمہ: حق بات یہ ہے کہ انہے اربعہ کی طرف اس کا انتساب ان کی بعض تصريحات سے مانوڑ ہے، صراحتاً ان سے ثابت نہیں ہے۔“

جب کہ دوسری طرف امام کروری نے صاحب ”متول“ کے رد میں امام شافعیؓ کی طرف اس کے بر عکس دوسری رائے منسوب کی ہے۔

ان المجتهدین القائلین بحكمین متساویین بمنزلة رسولین
جاوا بشریعتین مختلفین و کلتاهمما حق و صدق⁵³
دو مجتہد جو دو مساوی حکم کے قائل ہیں ان کی مثال ایسی ہے جیسے دروس دو
مختلف شریعتین لے کر آئے اور دونوں ہی برحق ہیں“

اختلاف کے دونوں جانب حق ہیں

(۲) دوسری رائے کے قائل امام ابو یوسف^۱، امام محمد بن حسن شیبا^۲، قاضی ابو زید دبوسی^۳، قاضی ابو بکر باقلانی^۴، شیخ ابو الحسن الشعرا^۵، قاضی میر^۶، قاضی ابو محمد الدارکی^۷، ابن شر^۸ تھ اور امام شعبی^۹ ہیں، اور جمہور متکلمین اشاعرہ و معتزلہ سے بھی بھی متفق ہے، علامہ مازری^{۱۰} کی رائے بھی یہی ہے اور اسی کو انہوں نے اکثر فقهاء، متکلمین اور انہے اربعہ کا مسلک بتایا ہے، وہ کہتے ہیں کہ مجتہدین کے دونوں رخوں میں حق ہے، کیوں کہ اگر دونوں حق پر نہ ہوتے تو اجر نہ ملتا، یہ حقیقی خطا نہیں، بلکہ افضیلت کی خطا ہے، حقیقی خطا جب ہے کہ قرآن و حدیث، اثر اور اجماع کے ہوتے ہوئے اجتہاد کرے اور اجتہاد ان کے خلاف ہو کہ یہ مقبول نہیں⁵⁴

⁵²- عقد الجيد في أحكام الاجتهاد والتقليد ص 6 المؤلف : أحمد بن عبد الرحيم الدلهوي الناشر : المطبعة السلفية - القاهرة ، 1385 تحقيق: محمد الدين الخطيب عدد الأجزاء : 1

⁵³- تذكرة النعمان للدمشقى

⁵⁴- تذكرة النعمان ص ۵۳

شفاء میں قاضی عیاض کا رحیم بھی یہی معلوم ہوتا ہے، فرماتے ہیں:

”مجہدین کی حقانیت ہی ہمارے نزدیک صحیح اور درست ہے اور شیخ سیوطیؒ نے اس کی شرح میں فرمایا کہ ہم اعتقاد رکھتے ہیں کہ یہ ائمہ (ابو حنیفہؓ، مالکؓ، شافعیؓ، احمدؓ، سفیان ثوریؓ، سفیان بن عینیؓ، اوزاعیؓ، اور ابن جریرؓ) اور دوسرے ائمہ اللہ کی طرف سے بدایت یافتہ ہیں⁵⁵

علامہ دمشقیؓ کی رائے بھی یہی ہے، قطب ربانی شیخ عبد الوہاب شعرانی کا نقطہ نظر بھی یہی ہے، اپنی مشہور زمانہ کتاب میزان کبریؓ میں لکھتے ہیں:

ان جميع الائمه المجتهدین دائرون مع ادلۃ الشريعة حيث
دارت وانهم كلهم منزهون عن القول بالرأي في دين الله
وما بقى لك عذر في التقليد لا في مذهب شئت من مذاهبهم
فانها كلها طريق الى الجنة ... وانهم كلهم على هدى من
ربهم وانه ماطعن احدفي قول من اقوالهم الاجهلة به⁵⁶

حضرت شاہ ولی اللہؐ بھی بنیادی طور پر اسی کے قائل نظر آتے ہیں:
فلا بد ان يكونا حكمين الله تعالى احدهما افضل من الآخر
كالعزيمة والرخصة⁵⁷

ضروری ہے کہ دونوں حکم اللہؐ کے ہوں ان میں ایک دوسرے سے افضل ہو، جیسے
”کہ عزیمت اور رخصت“

حضرت شاہ صاحبؒ نے اس مسئلہ کا بڑا بصیرت افروز تجزیہ پیش کیا ہے۔

⁵⁵-تنکرۃ النعمان ص ۵۳

⁵⁶- میزان کبریؓ ۵۵/۱

⁵⁷- عقد الجید فی أحكام الاجتیہاد والتقليد ص ۶ المؤلف : احمد بن عبد الرحيم الدہلوی الناشر : المطبعة السلفیة - القاهرة ، 1385 تحقیق : محب الدین الخطیب عدد الأجزاء : 1

مسئلہ کا تجزیہ

یہاں وہ اجتہاد زیر بحث نہیں ہے جو صریح نص کے خلاف ہو، وہ تو بالیقین باطل ہے، اسی طرح وہ اختلاف بھی موضوع بحث نہیں، جس میں کسی ایک جانب قطعیت یا غلطیت نہیں کے ساتھ حق کا تعین ہوتا ہو، اور وہ اختلاف بھی داخل گفتگو نہیں، جس کے دونوں جانب عمل کرنے کی قطعی یا ظنی طور پر گناہ کش ہو، جیسا کہ قرأت سبعہ، یا الفاظ دعا میں اختیار دیا گیا ہے۔

یہاں صرف وہ اختلاف زیر بحث ہے جو فروعی مسائل میں ہو، اور کسی کے پاس نص کی کوئی صراحت اس کے متعلق موجود نہ ہو۔

چار صورتیں

بنیادی طور پر اس کی چار صورتیں ممکن ہیں:

- (۱) ایک مجتہد کے پاس حدیث موجود ہو اور دوسرے کو اس کا علم نہ ہو، اس صورت میں متعین طور پر ایک صواب پر ہے، اور دوسرا خطاء پر، لیکن یہ خطأ چونکہ اختیاری نہیں ہے، اس لئے اس پر گناہ نہ ہو گا۔
- (۲) ہر ایک پاس کچھ احادیث اور آثار موجود ہوں، جن کی تطبیق یا ترجیح میں ان کے درمیان اختلاف ہو، اور ہر ایک کا اجتہاد اسے الگ سمت میں لے جائے۔
- (۳) احادیث و آثار متفق ہوں، لیکن ان کے الفاظ کی تفسیر، اصطلاحی تحدید، ارکان و شرائط کی تعریف، مناطق کی تخریج، تحقیق اور تنقیح، اور جزئیات پر کلیات کے انطباق میں اختلاف ہو۔

(۴) اصولی مسائل میں اختلاف کی بنابر فروعات میں اختلاف ہو۔

مؤخر الذکر تین صورتوں میں چونکہ ہر مجتہد کا مأخذ تقریباً ایک ہے، اس لئے ہر ایک کو

مصیب قرار دیا جائے گا، بس زیادہ سے زیادہ افضل وغیر افضل یا عزیمت و رخصت کا فرق ہو گا۔

حکم کامدار تحری و اجتہاد پر ہے

کیونکہ ہر مجتہد نے اپنی ذمہ داری پوری کی، اور اپنی قوت اجتہاد اور نظر و فکر کو استعمال کر کے صحیح حکم تک پہنچنے کی کوشش کی، اور انسان اس سے زیادہ کامکف نہیں، اور اصل چیز یہی ہے کہ انسان شریعت کی مفوضہ ذمہ داریوں کی تکمیل کرے، اور ممکن حد تک اس میں کوئی کسر باقی نہ رکھے، ہاں اس میں کوتاہی کرنے والا خطا کار ہو گا۔

روایات سے توسع کا ثبوت

متعدد روایات و واقعات سے اس کی تائید ہوتی ہے، مثلاً:

(۱) جگ بدروں کے قیدیوں کے سلسلے میں حضرات صحابہ کرام کا اختلاف رائے ہوا، جس میں حضرت ابو بکرؓ کی رائے فدیہ لینے کی تھی، اور نبی کریم ﷺ نے اسی کو ترجیح بھی دی، جب کہ حضرت عمرؓ کی رائے قتل کرنے کی تھی، اللہ تعالیٰ نے دوسری رائے کو ترجیح دی، اور پہلی رائے کے بارے میں فرمایا:

لَوْلَا كِتَابٌ مِنَ الَّهِ سَبَقَ لَمَسَكُمْ فِيمَا أَخْذَمُتُمْ عَذَابٌ عَظِيمٌ فَكُلُوا مِمَّا غَنِمْتُمْ حَلَالًا طَيِّبًا وَاتَّقُوا اللَّهَ إِنَّ اللَّهَ غَفُورٌ رَّحِيمٌ

ترجمہ: اگر اللہ کی تقدیر میں یہ تمہارا عمل نہ ہو تو اوفدیہ لینے پر عذاب عظیم نازل ہوتا ہے جو تم نے غنیمت میں حاصل کیا ہے اس کو کھاؤ یہ حلال و طیب ہے اور اللہ سے ڈر اور بلاشبہ اللہ پاک بخشنشے والے مہربان ہیں۔

علامہ دمشقی فرماتے ہیں کہ:

"معلوم ہوا کہ حکمت خداوندی فدیہ لینا ہی تھا، اسی لئے فدیہ کو حلال و طیب فرمایا کہ جو تم نے غنیمت میں حاصل کیا ہے اس کو کھاؤ یہ حلال و طیب ہے، البتہ قتل افضل تھا اور فدیہ جائز، صحیح دونوں تھے، اسی طرح مذاہب میں جو ترجیح ہوتی ہے وہ اکثر افضل وغیر افضل کی ہوتی ہے۔⁵⁹

فیصلہ نبوی

(۲) امام شعبیؒ نے رسول اللہ ﷺ سے نقل فرمایا کہ:

"آپ ایک فیصلہ دیتے تھے، اس کے بعد قرآن دوسرے فیصلہ کے ساتھ نازل ہوتا تھا، تو آپ آئندہ قرآن کا فیصلہ ناذر فرماتے، لیکن اپنا پہلا فیصلہ باقی رکھتے تھے۔⁶⁰

اختلاف صحابہ سے استدلال

(۳) حضرت عمر بن الخطابؓ روایت کرتے ہیں:

أن عمرَ بنَ الخطَّابَ قَالَ : سَمِعْتُ رَسُولَ اللهِ -صَلَّى اللهُ عَلَيْهِ وَسَلَّمَ- يَقُولُ: «سَأَلْتُ رَبِّي عَنِ الْخَلَافَةِ أَصْحَابِي مِنْ بَعْدِي؟ فَأَوْحَى إِلَيَّ يَا مُحَمَّدُ، إِنَّ أَصْحَابَكَ عَنِّي بَعْذَلَةُ النَّجُومِ فِي السَّمَااءِ، بَعْضُهَا أَقْوَى مِنْ بَعْضٍ، وَلَكُلَّ نُورٍ، فَمَنْ أَخْذَ بِشَيْءٍ مِمَّا هُمْ عَلَيْهِ مِنْ اخْتِلَافِهِمْ فَهُوَ عَنِّي عَلَى هُدَىٰ». قَالَ : وَقَالَ رَسُولُ اللهِ -صَلَّى

59- تذكرة النعمان ص ۵۲

60- تذكرة النعمان بحوالہ المیوطی ص ۳۳

الله عليه وسلم - : «أصحابي كالنجوم ، فبأيهم اقتديتم اهتدitem»⁶¹

ترجمہ: میں نے رسول اللہ ﷺ سے فرماتے ہوئے تاکہ میں نے اپنے رب سے اپنے بعد صحابہ کے اختلاف کے بارے میں پوچھا، تو اللہ پاک نے مجھے وحی فرمائی کہ اے محمد! آپ کے صحابہ میرے نزدیک آسمان کے ستاروں کے ماندوں، بعض بعض سے زیادہ طاقتور ہے، ہر ایک کے پاس نور ہے، ان کے اختلاف میں سے کوئی شخص کچھ بھی حاصل کر لے گا وہ میرے نزدیک ہدایت پر ہو گا،۔۔۔ نیز فرمایا کہ رسول اللہ ﷺ نے ارشاد فرمایا: میرے اصحاب ستاروں کے ماندوں ہیں، ان میں جس کی اقتدا کرو گے ہدایت یافتہ ہو جاؤ گے۔

شرح مشکوٰۃ ملائلی قاری رقم طراز ہیں:

قال الطبی المراد به الاختلاف في الفروع لا في الأصول كما يدل عليه قوله فهو عندي على هدى قال السيد جمال الدين الظاهر أن مواد الاختلاف الذي في الدين من غير اختلاف للغرض

الدنيوي⁶²

”علامہ طیبی فرماتے ہیں کہ اس سے مراد فروع کا اختلاف ہے، اصول کا نہیں، جیسا کہ ” فهو عندي على هدى“ سے ثابت ہوتا ہے، سید جمال الدین فرماتے ہیں کہ ظاہر یہ ہے کہ

⁶¹ - جامع الأصول في أحاديث الرسول ج 8 ص 556 حديث غیر : 6369 المؤلف : محمد الدين أبو السعادات المبارك بن محمد الجزري ابن الأثير (المتوفى : 606هـ) تحقيق : عبد القادر الأرنؤوط الناشر : مكتبة الحلوانى - مطبعة الملاح - مكتبة دار البيان الطبعة : الأولى

⁶² - مرقاة المفاتيح شرح مشکاة المصايب ج 17 ص 314 المؤلف : الملا علي القاري ، علي بن سلطان محمد (المتوفى : 1014هـ) المصدر : موقع المشکاة الإسلامية إعداد البرنامج وتركيبه : المفتی محمد عارف بالله القاسمي

حضور ﷺ کی مراد و اختلاف ہے جو فروع دین میں ہو اور دنیاوی اغراض و مقاصد کے لئے نہ ہو

علامہ سیوطیؒ اس حدیث سے نتیجہ اخذ کرتے ہیں:

و یستتبطِ منہ ان کلِ المجتہدین علیٰ ھدی و کلہم علیٰ
حق فلا لوم علیٰ احمد نہم ولا ینسب الی احد منہم تخطئة
لقوله فایما اخذتم به اہتدیتم⁶³

اس سے یہ نتیجہ اخذ ہوتا ہے کہ تمام مجتہدین حق و بدایت پر ہیں، اس لئے ان میں سے کسی پر ملامت نہیں کی جائے گی، اور نہ ان میں سے کسی کی طرف تغییط کی نسبت کی جائے گی، اس لئے کہ ارشادِ بنوی ہے، "ان میں سے جس کی بھی پیروی کرو گے، بدایت پا جاؤ گے"

بنو قریظہ میں عصر

(۲) حضرت عبد اللہ بن عمر سے روایت ہے کہ نبی کریم ﷺ نے غزوہ احزاب کے

دان ارشاد فرمایا:

لَا يَصْلِينَ احَدُ الْعَصَرِ الْأَفَى بَنِي قَرِيزٍ فَادْرِكْ بَعْضَهُمْ
الْعَصَرَ فِي الطَّرِيقِ فَقَالَ بَعْضُهُمْ لَا نَصْلِي حَتَّىٰ نَاتِيَهَا
فَقَالَ بَعْضُهُمْ بَلْ نَصْلِي لَمْ يَرِدْ مَنَا ذَلِكُ، فَذَكَرَ ذَلِكَ لِلنَّبِيِّ
فَلَمْ يَعْنِفْ وَاحِدًا مِّنْهُمْ⁶⁴

ترجمہ: "کوئی شخص عصر کی نماز بی۔ قریظہ کے سوا کہیں نہ پڑھے، تو بعض لوگوں کو راستہ ہی میں عصر کی نماز کا وقت آگیا، اس پر کچھ لوگوں نے کہا کہ ہم تو بی قریظہ پہنچ کر ہی عصر کی نماز پڑھیں گے، اور کچھ نے کہا ہم کہیں نماز پڑھیں گے، حضور ﷺ کا مقصد یہ نہیں تھا، پھر جب حضور ﷺ کے سامنے اس کا ذکر آیا تو آپ نے کسی پر نکیر نہیں فرمائی۔

63- خلاصة التحقيق في حكم التقليد والتلقيق - ۷، الشیخ عبد الغنی النابلسي

64- بخاری شریف ، کتاب المغازی ، ۵۹۰/۲ ، ۵۹۱

اگر یہ اختلاف مذموم ہوتا یا اس کا کوئی پہلو غلط ہوتا تو حضور ﷺ ضرور اس پر متنبہ فرماتے، سکوت نہ فرماتے“
فطر و قربانی میں توسع

(۵) ایک موقع پر ارشاد فرمایا:
فطر کم یوم تقطرون و اصحاب کم یوم تضھون⁶⁵
ترجمہ: ”تمہارا نظر اسی دن ہے جس دن تم افطار کرو، اور تمہاری قربانی اسی دن ہے جس دن تم قربانی کرو“

خطابی نے اس حدیث کی تشریح کی ہے۔

أَنَّ الْخَطَّاطَ مَوْضُوعٌ عَنِ النَّاسِ فِيمَا كَانَ سَبِيلهُ الْإِجْتِهَادُ
فَلَوْ أَنْ قَوْمًا اجْتَهَدُوا فَلَمْ يَرَوْا الْهَلَالَ إِلَّا بَعْدَ ثَلَاثَيْنَ فَلَمْ
يَفْطِرُوا حَتَّىٰ اسْتَوْفُوا الْعَدْدَ ثُمَّ ثَبَتَ عِنْدُهُمْ أَنَّ الشَّهْرَ كَانَ
تَسْعَاهُ عَشْرِينَ فَإِنْ صَوْمَهُمْ وَفَطَرُهُمْ مَاضٍ وَ لَا شَيْءٌ
عَلَيْهِمْ مِنْ وَزْرٍ أَوْ عَتْبٍ وَ كَذَلِكَ فِي الْحَجَّ إِذَا أَخْطَأُوا يَوْمَ
عَرْفَةَ فَإِنَّهُ لَيْسَ عَلَيْهِمْ إِعَادَتُهُ وَ يَجْزِئُهُمْ أَضْحَاهُمْ ذَلِكَ وَ
إِنَّمَا هَذَا تَحْفِيفٌ مِنَ اللَّهِ سُبْحَانَهُ وَ رَفْقُ بَعْبَادِهِ⁶⁶

ترجمہ: ”اجتہادی امور میں لوگوں کی خطا معمفو عنہ ہے، اگر ایک قوم نے چاند دیکھنے کی کوشش کی اور چاند ان کو تیس تاریخ سے قبل نظر نہیں آیا، اور

⁶⁵- سنن أبي داود ج 2 ص 269 المؤلف : أبو داود سليمان بن الأشعث السجستاني الناشر : دار الكتاب العربي . بيروت عدد الأجزاء : 4

⁶⁶- معالم السنن وهو شرح سنن أبي داود ج 2 ص 95 المؤلف : أبو سليمان أحمد بن محمد الخطابي البستي (288ھ) الناشر : المطبعة العلمية - حلب الطبعة الأولى 1351 هـ - 1932 م يتوافق مع المطبع صفحات فقط

انہوں نے افطار تیس کا عدد مکمل کرنے کے بعد کیا، پھر بعد میں یہ ثابت ہوا کہ مہینہ ائمہ دن ہی کا تھا، تو انکار وزہ اور عید درست ہو گئے، اور ان پر کوئی گناہ اور عتاب نہیں ہے، یہی حکم حج کا بھی ہے، اگر عرفہ کے دن لوگوں سے غلطی ہو جائے تو ان پر اس کا اعادہ واجب نہیں ہے، اور ان کی قربانی درست ہو گی، یہ اللہ کی جانب سے بندوں کے لئے تخفیف اور سہولت ہے"

جنابت میں تیم کا مسئلہ

(۲) ایک سفر میں حضرت عمر بن العاصؓ اور حضرت عمر فاروقؓ ساتھ تھے، جنابت کے مسئلے پر دونوں میں اختلاف رائے ہوا، حضرت عمر بن العاص کی رائے یہ تھی کہ اگر جنپی کو ٹھنڈک سے نقصان پہنچنے کا خطرہ ہو، تو اس کے لئے تیم کی گنجائش ہے، اس لئے کہ قرآن میں یہ بدایت کی گئی ہے کہ:

لَا تلقو بِاِيْدِكُمْ إِلَى التَّهْلِكَةِ الْآيَة⁶⁷

ترجمہ: اپنے ہاتھ ہلاکت میں نہ ڈالو۔

اور آیت کریمہ: او لامستم النساء "میں جنابت بھی داخل ہے جب کہ حضرت عمر فاروقؓ کی حال میں جنپی کے لئے جواز تیم کے قائل نہ تھے، وہ او لا مستم النساء "میں جنابت کو داخل نہیں مانتے تھے" ۔ حضور ﷺ کے سامنے دونوں حضرات کا موقف آیا اور آپ نے کسی پر آیت کریمہ سے مذکورہ استنباط پر نکیر نہیں فرمائی⁶⁸۔

⁶⁷ البقرة : ۱۹۵

⁶⁸- الجامع الصحيح (رواه البخاری فی ترجمة الباب) ج 1 ص 130 المؤلف : محمد بن إسماعيل أبو عبد الله البخاري الجعفی الناشر : دار ابن کثیر ، الیمامۃ - بیروت الطبعۃ الثالثۃ ، 1987 - 1407 تحقیق : د. مصطفی دیب البغدادی أستاذ الحديث وعلومہ فی كلیة الشريعة - جامعة دمشق عقد الجید فی

(۷) نسائی نے حضرت طارق سے نقل کیا ہے کہ ایک شخص کو جنابت پیش آئی اور اس کی وجہ سے اس نے نماز نہیں پڑھی، اس نے حضور ﷺ کے سامنے اس کا ذکر کیا، تو حضور ﷺ نے اس کی تصویب فرمائی، اس کے بعد حضور ﷺ کے سامنے ایک اور شخص حاضر ہوا اور اس نے اپنا تھہ عرض کیا کہ اسے جنابت پیش آئی تو اس نے تمیم کر کے نماز ادا کر لی، حضور ﷺ نے اس کی بھی تصویب فرمائی⁶⁹

اس طرح کی گنجائشوں کی بہت سی مثالیں کتب حدیث میں ملتی ہیں، جن سے اندازہ ہوتا ہے کہ فروعی اختلافات شریعت محمدیہ میں نہ صرف یہ کہ مذموم نہیں ہے بلکہ اس میں بڑی وسعت رکھی گئی ہے اور اس کے کسی جانب کی تغییروں تغییر سے ہر ممکن احتراز کیا گیا ہے۔

قرآن و حدیث میں جزوی تفصیلات نہیں ہیں

اور اس کی وجہ یہ ہے کہ اس امت کو جس خصوصی امتیاز سے نوازا گیا ہے وہ ہے قیاس و اجتہاد کی اجازت، قرآن و حدیث میں بالعموم مسائل و احکام سے صرف اصولی طور پر تعریض کیا گیا ہے، جزئیات و فروع سے بحث نہیں کی گئی، بلکہ ان کی تطہیق و تشریح امت کے اجتہاد و استنباط پر چھوڑ دی گئی، جب کہ بہت سے ایسے مسائل ہیں جن سے عہد نبوی میں بھی لوگ دوچار ہوتے تھے، مگر ان کے جواب میں بھی عموماً اصولی اور کلی اندرازیابان اختیار کیا گیا اور جزئیات کو امت کے اجتہاد کے لئے چھوڑ دیا گیا، دراصل جزئیات کی تعین سے مسئلہ محدود ہو جاتا ہے، اور لوگوں کے

أحكام الاجتہاد والنقلید ص 9 المؤلف : أحمد بن عبد الرحيم الدھلوي الناشر : المطبعة السلفية - القاهرة
، 1385 تحقيق : محب الدين الخطيب عدد الأجزاء : 1

⁶⁹- الجبتي من السنن ج 1 ص 172 حدیث ثغر: 324 المؤلف : أحمد بن شعیب أبو عبد الرحمن النسائي الناشر : مكتب المطبوعات الإسلامية - حلب الطبعة الثانية ، 1406 - 1986 تحقيق : عبدالفتاح أبو غدة عدد الأجزاء : 8 الأحاديث مذيلة بأحكام الألبياني عليهما

لئے ایک راہ عمل متعین ہو جاتی ہے، جب کہ اللہ نے اس دین کا عمومی مزاج توسع کار کھا ہے، تنگی خدا کو پسند نہیں ہے، اسی لئے نبی کریم ﷺ دو باقوں میں سے عمدًاً ایسی بات کا انتخاب فرماتے تھے جس میں انسان کے لئے سہولت و یسر کا پہلو غالب ہوتا اور اپنے نمائندوں کو بھی ہمیشہ اس کی تلقین فرماتے کہ ”تم کو اس لئے بھیجا گیا ہے کہ تم لوگوں کی مشکلات آسان کرو نہ اس لئے کہ ان کے لئے تنگیاں پیدا کرو“۔۔۔

صحابہ فروعی سوالات سے پرہیز کرتے تھے

صحابہ کرام اسلام اور پیغمبر اسلام ﷺ کے مزاج سے پوری طرح واقف تھے، یہی وجہ تھی کہ وہ حضور ﷺ سے خواہ مخواہ کے فروعی سوالات نہیں کرتے تھے، بلکہ حضور ﷺ اپنی طبیعت سے جتنی باتیں ارشاد فرمادیتے انہی پر وہ قناعت کر لیتے تھے، انہیں علم کی طلب ضرور تھی، وہ پیاس بھی رکھتے تھے، اسی لئے ان کی خواہش ہوتی تھی کہ کوئی دیہاتی مجلس نبوی میں حاضر ہو، اور سوالات کرے، تو نئی معلومات حاصل ہوں، لیکن خود سوالات کرنے کی ان میں ہمت نہیں تھی، وہ اس معاملہ میں کافی محتاط تھے اور سوائے ضروری باقوں کے وہ سوالات سے گریز کرتے تھے۔ قرآن نے ان کا ایک عمومی مزاج بنایا تھا:

يَا أَيُّهَا الَّذِينَ آمَنُوا لَا تَسْأَلُوا عَنْ أَشْيَاءٍ إِنْ ثُبَدَ لَكُمْ تَسْؤُكُمُ الْآيَة٧0

”تم ان چیزوں کے بارے میں سوالات نہ کرو کہ اگر کھول کر بیان کر دی جائیں تو تم کو بُری معلوم ہو“

قرآن نے بنی اسرائیل کی وہ منفی تصویر بھی سامنے رکھی تھی جس میں انہوں نے ایک واقعہ قتل کی تحقیق کے لئے بقرہ سے متعلق بہت سی ناخوشگوار جزئیات حضرت موسیٰؑ سے دریافت

کرنے کی کوشش کی تھی، اور جس کی ان کو سخت سزا ملی تھی۔⁷¹

☆ اسی کا نتیجہ تھا کہ نماز جیسی اہم عبادت جس کو دین کا ستون قرار دیا گیا تھا، اور جس کو ہر روز پانچ مرتبہ کئی کئی رکعتیں ادا کرنی تھیں، لیکن صحابہؓ نے کبھی حضور ﷺ سے یہ دریافت نہیں کیا کہ اس میں فرائض کتنے ہیں، اور واجبات و مستحبات کتنے؟ اور کس عمل کے ترک سے نماز باطل ہوتی ہے؟ اور کس کے ترک سے فاسد؟ وہ صرف اس فرمان نبوی کے پابند تھے:

صلوا کما رأيتمونى اصلی⁷²

”نماز پڑھو جس طرح مجھے نماز پڑھتے ہوئے دیکھتے ہو“

☆ یہی حال وضو، غسل، نماز، زکوٰۃ، روزہ، حج اور دیگر انواع خیر کا ہے، ان کے ارکان، شرائط و آداب بیان کئے گئے، مکروہات، مفسدات اور مباحثات بھی مقرر کئے گئے، لیکن کسی بھی امر کی ساری تفصیلات و جزئیات ذکر نہیں کی گئیں، جن کو جامع مانع تعریف کا نام دیا جاسکے، جزئیات و تفصیلات کی تعین و تطبیق امت کے اجتہاد پر چھوڑ دیا گیا، اگر کسی نے حضور ﷺ سے کسی جزئیت کے بارے میں سوال کیا تو آپ نے عموماً اس کو ایسا جواب دیا جو اصولی ہوتا، یا کلیات کی جانب راجح ہوتا، ایسے مسائل بہت تھوڑے ہیں، جن کی جزئیات و تفصیلات کچھ عارضی اسباب کی بنیا پر آپ نے بیان فرمائیں، ورنہ حضور ﷺ کا طرز یہ نہیں تھا⁷³

⁷¹ بقرة ۶۷ تا ۷۳

⁷² السنن الکبری و فی ذیلہ الجوہر النقی ج 2 ص 298 المؤلف : أبو بکر أَحْمَدُ بْنُ الْحَسِينِ بْنُ عَلِيٍّ البیهقی مؤلف الجوہر النقی: علاء الدین علی بن عثمان المارديني الشهیر باین الترکمانی المحقق: الناشر : مجلس دائرة المعارف النظامية الكائنۃ في الهند ببلدة حیدر آباد الطبعة : الأولى . 1344 ه عدد الأجزاء : 10

⁷³* عقد الجيد في أحكام الاجتہاد والتقليد ص 10 المؤلف : أحمد بن عبد الرحيم الدهلوی الناشر : المطبعة السلفیة - القاهرة ، 1385 تحقیق : محب الدین الخطیب

☆ وضو کے لئے چار اعضاء کا دھونا ضروری قرار دیا گیا، لیکن دھونے کی کوئی ایسی جامع مانع تعریف نہیں بتائی گئی، جس سے معلوم ہو کہ ”دک“ یعنی مل کر دھونا، پانی بہانا، دھونے کی حقیقت میں داخل ہے یا نہیں؟ پانی کی مطلق اور مقید کوئی تقسیم نہیں کی گئی، کنوں، تالاب اور نہر اور نندی کی جداگانہ تفصیلات بیان نہیں ہوئیں، جب کہ ایسا نہیں ہے کہ عہد نبوی میں لوگ ان چیزوں سے دوچار نہیں ہوتے تھے اور لوگوں کو ان مسائل کی ضرورت نہیں پڑتی تھی، کسی سائل نے ”بَرِّ إِصْنَاعَة“ کا مسئلہ پوچھ لیا اور کسی نے صحر او بیابانوں کا کوئی حکم دریافت کیا (حدیث قلتین) تو ایسا جواب دیا جو اس کی فہم و فرست اور عرف و عادات کے موافق ہو اور تفصیلات سے سکوت فرمایا۔ اسی لئے حضرت سفیان ثوری فرماتے تھے کہ ”ما وجدنا فی امر الماء الا سعة“ پانی کے مسئلے میں ہمیں کافی گنجائش ملتی ہے⁷⁴

☆ ایک عورت نے سوال کیا کہ اس کے کپڑے پر حیض کا خون لگ جاتا ہے، کیا کرے؟ تو جواب میں صرف یہ ارشاد ہوا:

حُقُّهِيَّةٌ ثُمَّ افْرَصِيهِ بِالْمَاءِ ثُمَّ رُشِّيهِ وَصَلِّيَ فِيهِ⁷⁵

ترجمہ: کھرچو پھر پانی چھڑ کو اور پھر اسی کپڑے میں نماز ادا کرو“

باتی اس سے متعلق دیگر تفصیلات سے آپ نے سکوت فرمایا۔

☆ حالت نماز میں استقبال قبلہ کا حکم دیا گیا، لیکن قبلہ کی معرفت کا طریق کا رکھ کیا ہو،

⁷⁴ عقد الجید في أحكام الاجتهاد والنقلـيد ص 10 المؤلف : أحمد بن عبد الرحيم الدلهـوي النـاشر : المطبـعة السـلـفـية - القـاهـرة ، 1385 تحقيق : محـبـ الدـينـ الخطـيب

⁷⁵ - الجامـع الصـحـيـح سنـن التـرمـذـي ج 1 ص 254 حدـيـث غـيرـ 138 المؤـلف : محمدـ بنـ عـيسـىـ أبوـ عـيسـىـ التـرمـذـيـ السـلـمـيـ النـاـشـرـ : دـارـ إـحـيـاءـ التـرـاثـ الـعـرـبـيـ - بـيـرـوـتـ تـحـقـيقـ : أـحـمـدـ مـحـمـدـ شـاـكـرـ وـآـخـرـونـ عددـ الأـجـزـاءـ : 5

اس کی تعین نہیں فرمائی، جب کہ صحابہ بکثرت سفر کرتے تھے، اور ان کو اس کی ضرورت پیش آتی تھی، گویا اس کی معرفت کامنہ تحری و اجتہاد کے حوالہ کر دیا گیا اور اسی لئے فقهاء کا اجماع ہے کہ کسی پر قبلہ مشتبہ ہو جائے تو اس پر تحری واجب ہے، اور اگر مختلف اشخاص کا مختلف سمتون کی طرف رجحان ہو، اور ہر شخص اپنی تحری کے مطابق نماز پڑھے، تو سب کی نماز درست ہو گی، جب کہ فی الواقع قبلہ کسی ایک جانب ہی ہو گا۔

غرض اجتہاد اس امت کا خاصہ ہے، اور اس کا لازمی نتیجہ فروعی اختلاف ہے، اور روایات و واقعات بتاتے ہیں کہ اجتہادی اختلاف کی کسی صورت پر کوئی نکیر نہیں کی گئی، بلکہ اس میں ہمیشہ توسع کو راہ دی گئی، اس سے اندازہ ہوتا کہ اجتہادی مسائل میں حق کو دونوں جانب دائر رکھا گیا ہے، اور کسی جانب تغایط کی نسبت پسندیدہ نہیں ہے، ”جزیل المواہب“ میں علامہ جلال الدین سیوطیؒ نے لکھا ہے:

وَقَدْ وَقَعَ الْخِلَافُ فِي الْفَرْوَعِ بَيْنَ الصَّحَابَةِ رَضِيَ اللَّهُ
تَعَالَى عَنْهُمْ وَهُمْ خَيْرُ الْأُمَّةِ فَمَا خَاصَمَ أَحَدًا مِنْهُمْ أَحَدًا وَ
لَا عَادَى أَحَدًا أَحَدًا وَلَا نَسْبَ أَحَدًا إِلَى أَحَدٍ طَلْوَلَا قَصْوَرَا
وَالسَّرَّالِيُّ أَشَرَّتْ إِلَيْهِ قَدَاسَتِبَطْتِهِ مِنْ حَدِيثٍ (أَنَّ الْخِلَافَ
هَذِهِ الْأُمَّةِ رَحْمَةً لَهَا وَكَانَ الْخِلَافُ الْأَمْمَ السَّابِقَةَ عَذَابًا وَ
هَلَاكًا) فَعُرِفَ بِذَلِكَ أَنَّ الْخِلَافَ الْمَذَاهِبَ فِي هَذِهِ الْمَلَةِ
خَصِيَّصَةٌ فَاضِلَّةٌ لَهَذِهِ الْأُمَّةِ وَتَوْسِيعٌ فِي هَذِهِ الشَّرِيعَةِ
السَّمْحَةِ، السَّهْلَةِ فَكَانَتِ الْأَنْبِيَاءُ صَلَوَاتُ اللَّهِ عَلَيْهِ يَبْعَثُ
أَحَدُهُمْ بِشَرْعٍ وَاحِدٍ وَحُكْمٍ وَاحِدٍ حَتَّى أَنَّهُ مِنْ ضَيْقِ
شَرِيعَتِهِمْ لَمْ يَكُنْ فِيهَا تَخْيِيرٌ فِي كَثِيرٍ مِنْ الْفَرْوَعِ الَّتِي
شَرَعَ فِيهَا التَّخْيِيرَ فِي شَرِيعَتِنَا كَتْحَرِيمِ عَدَمِ الْقَصَاصِ
فِي شَرِيعَةِ الْيَهُودِ وَتَحْتَمِ الْدِيَةِ فِي شَرِيعَةِ النَّصَارَى وَ
هَذِهِ الشَّرِيعَةُ وَقَعَ فِيهَا التَّخْيِيرُ بَيْنَ أَمْرِيْنِ شَرَعَ كُلُّ
مِنْهُمَا فِي مَلَةِ الْقَصَاصِ وَالْدِيَةِ فَكَانَهَا جَمَعَتْ بَيْنَ

الشرعين معاً وزادت حسناً بشرع ثالث وهو التخيير ، ومن ذلك مشروعية الاختلاف في الفروع فكانت المذاهب على اختلافها كشرايع متعددة كل مأمور به في هذه الشريعة فصارت هذه الشريعة كأنها عدة شرائع بعث النبي صلى الله عليه وسلم بجميعها⁷⁶

ترجمہ: فروع میں صحابہ کے درمیان اختلاف ہوا، حالانکہ وہ خیر امت تھے، مگر ان میں سے کسی نے کسی سے کوئی مخاصمت نہیں رکھی، اور نہ دشمنی قائم کی، نہ کسی نے کسی کی طرف قصور و خطا کی نسبت کی، اور اس میں راز وہی ہے، جس کی طرف میں نے اشارہ کیا کہ حدیث سے مستنبط ہوتا ہے کہ اس امت کا اختلاف اس کے لئے رحمت ہے، جب کہ گذشتہ امتوں کا اختلاف ان کے لئے عذاب اور ہلاکت تھا، اس سے معلوم ہوا کہ ملت اسلامیہ میں مذاہب کا اختلاف اس امت کا خصوصی امتیاز اور اس خوشگوار اور آسان شریعت کی توسعہ ہے، پہلے انبیاء و رسول کو ایک شریعت اور ایک حکم کے ساتھ بھیجا جاتا تھا، یہاں تک کہ ان کی شریعتوں میں اتنی تنگی تھی کہ اکثر ان فروعات میں بھی کوئی تخيیر نہیں ملتی، جن میں ہمارے یہاں تخيیر ملتی ہے، مثلاً شریعت یہود میں قصاص نہ لینا حرام تھا۔ نصاری کی شریعت میں دیت ہی لازم تھی، جب کہ شریعت اسلامیہ میں دونوں کا اختیار ہے، اس طرح مختلف مذاہب فقیہہ مختلف شریعتوں کی طرح ہیں، اور یہ تمام مذاہب اس شریعت میں مأمور ہے ہیں، گویا خود نبی کریم ﷺ ہی ان شریعتوں کو لے کر مبعوث ہوئے۔

فی الواقع علم الہی کے لحاظ سے اجتہادی اختلاف کا تجزیہ

البته اگر اجتہادات کا تجزیہ اس بنیاد پر کیا جائے کہ کیافی الواقع بھی شارع کی یہی مراد ہے؟ کیا یہی علت شارع کی نگاہ میں بھی مدار حکم ہے؟ یا علم الہی میں اس کے سوا کوئی دوسرا معنی و علت مقصود ہے؟ اس لحاظ سے غیر متعین طور پر کسی ایک ہی کو مصیب مانا جاسکتا ہے، اس لئے کہ علم الہی میں کسی حکم کی کوئی ایک ہی بنیاد ہو سکتی ہے، فوائد و مصالح میں تعدد ممکن ہے، مگر علتوں میں نہیں، لیکن اگر اس نقطہ نگاہ سے دیکھا جائے کہ نبی کریم ﷺ نے اپنی امت کو صراحت یاددا لالہ پابند کیا ہے کہ اگر نصوص یا ان کے مفہایم میں اختلاف ہو جائے تو وہ اجتہاد اور حقیقت حق تک رسائی کی ممکنہ کوشش کے لئے مامور ہیں،۔۔۔ اس وقت اگر مجتہدین میں اختلاف ہوتا ہے تو چونکہ ہر ایک نے حضور ﷺ کا عہد پورا کیا ہے، اور حضور ﷺ کے بتائے ہوئے طریق پر اپنے فرانپش کی تکمیل کی ہے، اس لئے ہر ایک صواب پر ہے، اور اس کے اجتہاد نے جو راستہ اس کو دکھایا ہے، اس کی اتباع اس پر واجب ہے، جیسا کہ اندر ہیری رات میں اشتباہ قبلہ کے وقت تحری میں اختلاف کی صورت میں ہر ایک کو اپنی تحری پر عمل کرنا واجب ہے، اس لئے کہ حکم اسی وقت واجب ہوتا ہے جب کہ وہ چیز پائی جائے جس پر وہ معلق ہے، اشتباہ قبلہ کے وقت ادائے صلوٰۃ کا حکم تحری پر معلق ہے، اس لئے تحری کے مطابق نماز کی دائرگی واجب ہے۔۔۔ نابالغ بچے کی تکلیف بلوغ پر معلق ہے اس لئے بلوغ کے وقت اس کی تکلیف واجب ہو گی، اسی طرح اختلاف نصوص، اختلاف معانی یا نص کی عدم موجودگی کی صورتوں میں حکم اجتہاد و استنباط پر معلق ہے، اس لئے اجتہاد کے مطابق حکم واجب ہو گا۔

حضرت شاہ ولی اللہ محدث دہلوی نے اس اہم نکتہ کی طرف ان الفاظ میں اشارہ فرمایا:
 وَإِذَا كَانَ الْأَمْرُ عَلَى ذَلِكَ فَفِي كُلِّ اجْتِهَادٍ مَقَامًا أَحَدَهُمَا
 أَنْ صَاحِبَ الشَّرْزَعَ هَلْ أَرَادَ بِكَلَامِهِ هَذَا الْمَعْنَى أَوْ غَيْرُهُ

وَهُلْ نَصَبْ هَذِهِ الْعُلَةَ مَدَاراً فِي نَفْسِهِ حِينَ مَا تَكَلَّمُ بِالْحُكْمِ
الْمَنْصُوصِ عَلَيْهِ أَوْ لَا فَإِنْ كَانَ التَّصْوِيبُ بِالنَّظَرِ إِلَى هَذَا
الْمَقَامِ فَأَحَدُ الْمُجْتَهِدِينَ لِلْأَعْيُنِ مُصِيبٌ دُونَ الْآخِرِ وَثَانِيهِمَا
أَنَّ مِنْ جَمْلَةِ الْحُكَمِ الشَّرْعِ أَنَّهُ صَلَى اللَّهُ عَلَيْهِ وَسَلَّمَ عَاهَدَ
إِلَى أَمْتَهِ صَرِيقًا أَوْ دَلَالَةً أَنَّهُ مَتَّى اخْتَلَفَ عَلَيْهِمْ نَصُوصُهُ
أَوْ اخْتَلَفَ عَلَيْهِمْ مَعَانِي نَصَّ مِنْ نَصُوصِهِ فَهُمْ مَأْمُورُونَ
بِالْإِجْتِهادِ وَاسْتِقْرَاغِ الطَّاقَةِ فِي مَعْرِفَةِ مَا هُوَ الْحَقُّ مِنْ ذَلِكَ
فَإِذَا تَعَيَّنَ عِنْدُ مُجْتَهِدٍ شَيْءٌ مِنْ ذَلِكَ وَجَبَ عَلَيْهِ اتِّبَاعُهِ كَمَا
عَهْدُ إِلَيْهِمْ أَنَّهُ مَتَّى اشْتَبَهَ عَلَيْهِمُ الْقُبْلَةُ فِي الْلَّيْلَةِ الظَّلَماءِ يَجِبُ
عَلَيْهِمْ أَنْ يَتَحَرِّرُوا وَيَصْلُوَا إِلَى جِهَةِ وَقَعْ تَحْرِيمِهِمْ عَلَيْهَا فَهَذَا
حُكْمُ عَلْقَهِ الشَّرْعِ بِوُجُودِ التَّحْرِيرِ كَمَا عَلَقَ وَجْوبُ الصَّلَاةِ
بِالْأُوقْتِ وَكَمَا عَلَقَ تَكْلِيفُ الصَّبَّيِّ بِبُلُوغِ⁷⁷

عامی کے لئے مجتهد کی تقليید واجب ہے

یہیں سے یہ عقده بھی حل ہو جاتا ہے کہ اجتہادی مسائل میں اہل اجتہاد کے لئے ان کا
اجتہاد جحت ہے اور ان پر اس کے مطابق عمل کرنا لازم ہے، لیکن وہ عامی جو کتاب و سنت نہیں
جانتا اور نہ اس میں نصوص کے تتعین اور ان کے فہم و استبطاط کی صلاحیت ہے، اس کے لئے کیا رہ
عمل ہوگی؟

آیات سے استدلال

ایسے اشخاص کے لئے خود قرآن نے ایک محفوظ را عمل متعین کر دی ہے:
سورہ انبیاء میں ارشاد ہے:

⁷⁷ عقد الجيد في أحكام الاجتہاد والتقليد ص 10 المؤلف : أحمد بن عبد الرحيم الدهلوی الناشر : المطبعة السلفية - القاهرة ، 1385 تحقيق : حب الدين الخطيب

فاسئلو اهل الذكر ان كنتم لا تعلمون (٧)

”اگر تم نہیں جانتے تو جانے والے سے یوچھو“

یہ آیت شان نزول کے اعتبار سے اگرچہ اہل کتاب کے بارے میں ہے، لیکن تفسیر کے عام ضابطہ کے مطابق اعتبار عموم الفاظ کا ہوتا ہے۔

(۲) سورہ نساء میں ارشاد ہے:

”يَا أَيُّهَا الَّذِينَ آمَنُوا اطِّبِعُوا اللَّهَ وَأَطِّبِعُوا الرَّسُولَ وَأُولَئِكُمْ أَنْجَلُوا مِنْكُمْ“ (٥٩)

ترجمہ: اے ایمان والو! اللہ اور اس کے رسول کی اطاعت کرو اور اپنے اولی الامر کی“

ظاہر ہے کہ اولی الامر کی اطاعت کا حکم انہی لوگوں کے لئے ہے جو اولی الامر نہیں ہیں، اولو الامر کے بارے میں مفسرین کی ایک بڑی جماعت یہ کہتی ہے کہ اس سے مراد علماء مجتہدین ہیں، حضرت عبد اللہ بن عباس^{رض}، حضرت جابر بن عبد اللہ^{رض}، حضرت حسن بصری^{رض}، حضرت عطاء ابن ابی رباح^{رض}، حضرت عطاء بن ابی السائب^{رض} اور حضرت ابوالعالیٰ^{رض} سے بھی تفسیر منقول ہے (ابن جریر)، امام رازی نے تفسیر کبیر میں اسی کو راجح قرار دیا ہے⁷⁸۔

(۳) سورہ نساء، ہی میں ارشاد ہے:

وَإِذَا جَاءُهُمْ أَمْرٌ مِنَ الْأَمْنِ أَوِ الْخُوفِ أَذَاعُوا بِهِ وَلَوْ رَدُوهُ إِلَى الرَّسُولِ وَإِلَى أُولَئِكَ الْأَمْرُ مِنْهُمْ لَعِلْمَهُ لِعِلْمِ الَّذِينَ يَسْتَبِطُونَهُ مِنْهُمْ“ (٨٣)

⁷⁸- تفسير الفخر الرازي ، المشهور بالتفسير الكبير و مفاتيح الغيب ج 5 ص 249 المؤلف : أبو عبد الله محمد بن عمر بن الحسن بن الحسين التيمي الرازي الملقب بفخر الدين الرازي خطيب الري (المتوفى : 606هـ)

”اور جب ان کے پاس امن یا خوف کی کوئی بات آتی ہے تو اس کو پھیلاتے ہیں، اگر وہ اپنے رسول اور اولی الامر کی طرف مراجعت کرتے تو وہ لوگ جانتے جن میں استنباط کی صلاحیت ہے۔

یہ آیت بھی اگرچہ خاص واقعہ سے متعلق ہے، لیکن عموم الفاظ کے اعتبار سے یہاں اہل علم کی طرف مراجعت کا ثبوت ملتا ہے، چنانچہ امام رازیؒ نے تفسیر کمیر میں اور امام ابو بکر جصاص میں نے احکام القرآن میں اس سے تقلید کی مشروعيت پر استدلال کیا ہے⁷⁹۔

روايات سے استدلال

احادیث میں بھی عام لوگوں کے لئے اہل علم کی طرف مراجعت کا حکم موجود ہے، صحابہ اور خلفاء راشدین کی تقلید و اتباع کے بارے میں آپ نے بارہ توجہ دلائی، کبھی فرمایا:

* عَلَيْكُمْ يِسْتَأْتِي وَسْتَأْتِي الْخُلُقَاءُ الرَّاشِدِينَ الْمُهَدِّدِينَ مِنْ بَعْدِي وَعَضُّوا عَلَيْهَا بِالنَّوَاجِذِ⁸⁰

”تم پر میری سنت اور بدایت یافتہ خلفاء راشدین کی سنت کی پیروی لازم ہے، ان کو دانتوں سے پکڑو“

⁷⁹- تفسیر الفخر الرازی ، المشتهر بالتفسیر الكبير و مفاتيح الغيب ج 5 ص 303 المؤلف : أبو عبد الله محمد بن عمر بن الحسن بن التیمی الرازی الملقب بفخر الدین الرازی خطیب الری (المتوفی : 460ھ)* أحكام القرآن ج 2 ص 271 المؤلف : أحمد بن علي أبو بکر الرازی الجصاوص الحنفی (المتوفی : 370ھ)الحق : عبد السلام محمد علی شاہین الناشر : دار الكتب العلمیة بیروت - لبنان الطبعۃ : الطبعۃ الأولى، 1415ھ/1994م

⁸⁰- شرح مشکل الآثار ج 3 ص 223 حدیث غیر : 1186 المؤلف : أبو جعفر أحمد بن محمد بن سلامہ بن عبد الملك بن سلمة الأزدي الحجري المصري المعروف بالطحاوی (المتوفی : 321ھ) تحقیق : شعبی الرئوی الناشر : مؤسسة الرسالة الطبعۃ : الأولى – 1415 هـ ، 1494 م

کبھی فرمایا:

* ما انا علیہ و اصحابی⁸¹

میرے اور میرے صحابہ کی راہ (راہ ہدایت ہے)

اور کبھی شخصی تعین کے ساتھ اتابع کا حکم فرمایا:

* انی لا ادری ما بقائی فیکم فاقتدا بالذی من بعدی

ابی بکر و عمر رضی اللہ عنہما⁸²

مجھے نہیں معلوم میں کتنے دن تمہارے اندر رہوں گا، اس لئے میرے بعد

ابو بکر و عمر کی اقتدار کرو۔

☆ صحیح بخاری میں ہے کہ بعض صحابہ جماعت میں دیر سے آنے لگے تھے، تو آپ نے

ان کو جلدی آنے اور اگلی صفوں میں نماز پڑھنے کی تاکید فرمائی اور یہ ارشاد فرمایا:

ائتموا بی و لیاًتم بکم من بعد کم⁸³

”تم میری اقتدار کرو اور بعد والے تمہاری اقتدار کریں“

اس کا ایک مطلب تو یہ ہے کہ اگلی صفوں کے لوگ آپ کو دیکھ کر آپ کی اقتدار کریں،

لیکن اس کا ایک دوسرا مطلب یہ بھی ہے کہ صحابہ کرام آنحضرت کی نماز کو اچھی طرح دیکھ لیں،

کیوں کہ آنے والی نسلیں صحابہ کی تقلید و اتابع کریں گی۔

☆ ابو داؤد اور ترمذی وغیرہ میں مشہور واقعہ ہے کہ حضور ﷺ نے حضرت معاذ بن

⁸¹- الجامع الصحيح سنن الترمذی ج 5 ص 26 حدیث نمبر: 2641 المؤلف : محمد بن عیسیٰ أبو عیسیٰ الترمذی السلمی الناشر : دار إحياء التراث العربي - بیروت تحقیق : أحمد محمد شاکر و آخرون عدد الأجزاء : 5

⁸²- رواہ الترمذی، وابن ماجہ واحمد (مکملۃ مع المرقات ۵/۵۲۹) باب مناقب ابی بکر و عمر۔

⁸³- بخاری کتاب الصلوٰۃ، ۱/۹۹

جبلؑ کو یمن بھیجا اور ان کو مأخذ شریعت کی ہدایت فرمائی، اس واقعہ میں حضرت معاذؓ اہل یمن کے لئے محض گورنر بن کرنے نہیں گئے تھے قاضی و مفتی بھی بن کر گئے تھے، لہذا اہل یمن کے لئے ان کی تقلید کے سوا کوئی راستہ نہیں تھا، چنانچہ اہل یمن نہیں کی تقلید کرتے تھے، بعض لوگ سمجھتے ہیں کہ حضرت معاذؓ گورنر تھے، مفتی نہیں تھے، لیکن یہ خیال بالکل غلط ہے۔ صحیح بخاری میں

حضرت اسود بن زیدؓ کی روایت ہے:

اتانا معاذ بن جبل بالیمن معلماً او امیر ا فسألناه عن
رجل توفى و ترك ابنته و اخته فاعطى الابنة النصف
و الاخت النصف^{۸۴}

ترجمہ: ہمارے پاس معاذ بن جبل معلم اور امیر بن کر آئے، تو ہم نے ان سے مسئلہ دریافت کیا کہ ایک شخص کا انتقال ہو گیا اور اس نے اپنے ورثہ میں ایک بیٹی اور ایک بہن کو چھوڑا، تو حضرت معاذؓ نے بیٹی کو نصف اور بہن کو نصف حصہ دیا۔

اس سے صاف واضح ہے کہ وہ بحیثیت مفتی کے فتویٰ دیتے تھے اور زیر بحث مسئلے میں انہوں نے اپنے فتویٰ کی کوئی دلیل بھی بیان نہیں فرمائی، اور اہل یمن نے اس کو محض ان کی اتباع میں قبول کر لیا۔

عہد صحابہ کے واقعات سے استدلال

عہد صحابہ میں بھی تقلید و اتباع کا ثبوت ملتا ہے۔

۱۔ مؤطا امام بالک میں روایت ہے کہ حضرت عمرؓ نے حضرت طلحہؓ کو حالت احرام میں رنگین کپڑا پہنے ہوئے دیکھا، تو ان پر اعتراض کیا، انہوں نے جواب دیا کہ اس رنگ میں خوشبو

نہیں ہے، اس پر حضرت عمرؓ نے فرمایا:

انکم ایها الرهط ائمۃ یقتدى بکم الناس فلو ان رجلاً
جاہلًا رائی هذا الثوب لقال ان طلحہ بن عبد اللہ قد کان
یلبس الثیاب المصبغة فی الاحرام فلا تلبسو ایها الرهط
شیئا من هذه الثیاب المصبغة⁸⁵

ترجمہ: آپ حضرات لوگوں کے مقدا اور پیشوائیں، اگر کوئی جاہل شخص اس
کپڑے کو دیکھ لے تو کہے گا کہ طلحہ بن عبد اللہ احرام کی حالت میں رنگین
کپڑے پہنتے تھے، اس لئے آپ حضرات اس طرح کا کوئی رنگین کپڑا استعمال
نہ فرمائیں۔

اس میں شخصی اور غیر شخصی دونوں طرح کی تقلید شامل ہے۔

اہل مدینہ کی تقلید شخصی

۲۔ صحیح بخاری میں حضرت عکرمؓ سے روایت ہے:

کہ اہل مدینہ نے حضرت ابن عباسؓ سے اس عورت کا مسئلہ دریافت کیا جس کو طواف
کے بعد حیض آجائے، حضرت ابن عباسؓ نے جواب دیا، وہ جا سکتی ہے، اس پر اہل مدینہ نے کہا ہم
حضرت زید کا قول چھوڑ کر آپ کا قول اختیار نہیں کر سکتے⁸⁶

مند ابو داد طیالسی میں اہل مدینہ کے یہ الفاظ منقول ہیں:

لانتا بعک یا ابن عباس و انت تخالف زیداً⁸⁷

⁸⁵ مند احمد / ۱۹۲، احادیث عبد الرحمن بن عوف

⁸⁶ صحیح البخاری / ۳، ۳۶۸، عدۃ القاری، ۲، ۷۷

⁸⁷ مند ابو داد طیالسی / ۳۲۹، ولیات ام سلیم

حضرت ابو موسی اشعریؑ نے تقلید کی تلقین کی

۳۔ صحیح بخاری میں حضرت ہذیل بن شرحبیلؓ سے مروی ہے کہ حضرت ابو موسی اشعریؑ سے کچھ لوگوں نے ایک مسئلہ دریافت کیا، انہوں نے جواب تو دے دیا مگر ساتھ ہی یہ بھی فرمایا کہ حضرت عبد اللہ بن مسعودؓ سے بھی پوچھ لینا، چنانچہ وہ لوگ حضرت ابن مسعودؓ کے پاس گئے، اور حضرت ابو موسی اشعریؑ کی رائے بھی ذکر کر دی، حضرت ابن مسعودؓ نے جو فتوی دیا وہ فتوی حضرت ابو موسیؓ کے فتوی کے خلاف تھا، لوگوں نے حضرت ابو موسیؓ سے حضرت ابن مسعودؓ کے فتوی کا ذکر کیا، تو انہوں نے فرمایا:

”لاتسلونی مadam هذا الخبر فيكم“

”جب تک حضرت ابن مسعودؓ جیسی شخصیت تمہارے درمیان موجود ہے،

مجھ سے کچھ نہ پوچھا کرو“⁸⁸

سارے لوگ مذہب خلیفہ کے پیروکار

۴۔ ازالۃ الخفاء میں حضرت شاہ ولی اللہ صاحب رقطر از ہیں:

”وَنِيَ الْجُمْلَهُ طرائق مشاورت در مسائل اجتہادیہ و تبعیع احادیث از مظان

آں کشادہ شد، معہذہ بعد عزم خلیفہ بر چیزے مجال مخالفت نبود و بدون

استطلاع رائے خلیفہ کارے رامصم نے ساختہ لہذا دریں عصر اختلاف

مذہب و تشتت آراء واقع نہ شد، ہمہ بر یک مذہب متفق و بر یک راہ مجتمع

وآل مذہب خلیفہ و رائے آں بود، روایت حدیث و فتوی و قضاء و مواعظ

⁸⁸ صحیح بخاری کتاب الف رأیں، باب المیراث ۹۹۷/۲

مقصور بود در خلیفہ⁸⁹

ترجمہ: فی الجملہ اجتہادی مسائل اور احادیث کے تبع میں مشاورت کارستہ کھلا تھا، اس کے باوجود کسی چیز کے متعلق خلیفۃ المسلمين کے فیصلہ کے بعد کسی کو مخالفت کی مجال نہ تھی، اور خلیفہ کی رائے کے بغیر کسی کام کا حتمی فیصلہ نہیں ہو سکتا تھا، اسی لئے اس دور میں مذاہب و آراء کا اختلاف و توع پذیر نہ ہوا تھا، سارے لوگ ایک ہی مذہب پر متفق اور ایک ہی راہ پر مجتمع تھے اور وہ تھا خلیفہ کا مذہب اور اس کی رائے، روایت حدیث، فتویٰ اور فقہاء اور وعظ و نصیحت سب کچھ خلیفہ کے لئے خاص تھا۔

شہ صاحب کی عبارت سے پتہ چلتا ہے کہ عہد صحابہ میں ایک ایسا دور بھی آیا تھا، جب کہ سارے لوگ بشمول صحابہ شخصی طور پر خلیفہ کے مقلد و پیرو کار تھے اور ان کی موجودگی میں کسی دوسرے مذہب و رائے کی گنجائش نہ تھی۔

حضرت عمر بن میمونؓ کی تعلیم

۵- ابو داؤد میں حضرت عمر بن میمونؓ کی روایت ہے، فرماتے ہیں:

قدم علينا معاذ باليمن رسول الله..... . فالقيت محبتى عليه فما فارقته حتى دفنته بالشام ميتا ثم نظرت إلى أفق الناس بعده فافتتت ابن مسعود فلزمته حتى مات الحديث⁹⁰

89- ازالۃ الخفاء مقصد دوم، احسن القوای / ۱ / ۲۱۵

90- سنن أبي داودج 1 ص 165 حديث غير 432 المؤلف: أبو داود سليمان بن الأشعث السجستاني الناشر: دار الكتاب العربي - بيروت

”جب معاذ بن جبل یمن میں رسول اللہ ﷺ کے نمائندہ بن کر تشریف لائے تو میں نے ان سے محبت کی اور اس وقت تک جدا نہیں ہوا، جب تک کہ ان کو شام میں دفن نہ کر لیا، اس کے بعد میں نے دیکھا کہ اب سب سے بڑے فقیہ کون ہیں؟ تو حضرت عبد اللہ بن مسعودؓ کے پاس آیا اور ان کی خدمت میں ان کی وفات تک رہا۔

حضرت ابن مسعودؓ نے تقلید کی تلقین فرمائی

(۶) حضرت عبد اللہ ابن مسعودؓ فرماتے تھے:

من کان منکم متأسیا فلیتأس باصحاب محمد صلی اللہ علیہ سلم فانہم کانو ابیر هذه الامة قلوباً و اعمقها علمًا واقها تکلفاً و اقوماها هدیاً و احسنها حالاً و ماأختارهم الله لصحبة نبیه و اقامتدینه فاعرفو الہم فضلهم واتبعوا فی آثارهم فانہم کانو علی الهدی المستقیم⁹¹

ترجمہ: ”جس کو اقتدار کرنی ہو وہ حضور اکرم ﷺ کے صحابہ کی اقتدار کے اس لئے کہ وہ اس امت میں سب سے زیادہ نیک دل، گھرے علم والے، سب سے کم تکلف والے، مضبوط سیرت و کردار اور اچھے حالات کے حامل تھے، خدا تعالیٰ نے ان کا انتخاب اپنے نبی ﷺ کی صحبت اور اقامت دین کے لئے فرمایا تھا اس لئے ان کی قدر و منزلت پہچانو اور ان کے نقش قدم کی اتباع کرو، اس لئے کہ وہ حق وہدایت اور سید ہے راستے پر تھے“

عقلی استدلال

اور عقلی طور پر بھی یہ بات سمجھ میں آتی ہے اس لئے کہ شریعت کے عرفان کے دو ہی ذرائع ہیں، نقل یا استنباط، نقل کے لئے ہر طبقہ کام قبل کے طبقات سے اتصال ضروری ہے، یعنی ہر بعد والا اپنے قبل والے سے دین حاصل کرتا ہے، اسی طرح استنباط کے لئے متقدمین کے مذاہب کا علم ضروری ہے تاکہ خرق اجماع نہ ہو، غرض دونوں صورتوں میں ان لوگوں پر اعتماد ضروری ہے، جو متقدم اور ماہر فن ہوں، دنیا کے ہر پیشہ کا حال یہی ہے کہ ماہر فن سے سیکھا جاتا ہے، اس لئے جو شخص دین اور علم دین میں مہارت نہیں رکھتا اس کے لئے ضروری ہے کہ وہ ان لوگوں پر اعتماد کرے جن کو دین اور علم دین میں مہارت حاصل ہے، اسی لئے علماء نے ان لوگوں کے لئے جواجتہاد کی الہیت نہ رکھتے ہوں تقلید کو واجب قرار دیا ہے، علامہ آمدی⁹² کہتے ہیں:

العامی و من ليس له اهليته الاجتہاد و ان كان محصلاً
لبعض العلوم المعتبرة في الاجتہاد و يلزمهم اتباع قول
المجتہدين والأخذ بفتواه عندا لمحققين من الاصوليين⁹²

علامہ ابن ہمام⁹³ کا بیان ہے:

غير المجتهد المطلق يلزمها عند الجمهور التقليد⁹³

”جمهور کے نزدیک غیر مجتهد مطلق کے لئے تقلید لازم ہے۔“

ایک وضاحت

بعض حضرات نے تقلید سے انکار کیا ہے، بلکہ بعض نے تو اس کو ایک درجہ کا شرک قرار دیا ہے، اس سلسلے میں ابن حزم⁹⁴، ابن قیم⁹⁵ اور عز الدین بن عبد السلام⁹⁶ کا خاص طور پر ذکر کیا

⁹²- الاحکام للأمدمی ۳۳۴۰/۴

⁹³- تيسیر التحریر ۲۶۴/۴

جاتا ہے، مگر حضرت شاہ ولی اللہ محدث دہلوی⁹⁴ نے ان حضرات کی عبارت میں نقل کر کے ان کا محمل یہ متعین فرمایا ہے کہ تقلید ان لوگوں کے لئے حرام ہے جن میں اجتہاد کی صلاحیت ہو، مجتہد مطلق کے لئے تو تقلید کا سوال ہی نہیں ہوتا، لیکن جس میں اجتہاد کی اس درجہ صلاحیت تو نہ ہو لیکن علوم ضروریہ میں مہارت کے نتیجے میں جزوی طور پر بعض مسائل پر نظر رکھتا ہو تو وہ اگر کسی مسئلے میں اپنی تحقیق کی بناء پر کسی خاص رائے کو خلاف حدیث پاتا ہو تو اس کے لئے اس مسئلے میں اس رائے کی تقلید جائز نہ ہوگی، شاہ صاحب^{لکھتے ہیں}:

إِنَّمَا يَتَمَّ فِيمَنْ لَهُ ضَرْبٌ مِّنَ الْاجْتِهَادِ وَلَوْ فِي مَسْأَلَةٍ
وَاحِدَةٍ وَفِيمَنْ ظَهَرَ عَلَيْهِ ظَهُورًا بَيْنَا أَنَّ النَّبِيَّ صَلَّى
اللهُ عَلَيْهِ وَسَلَّمَ أَمْرٌ بِكَذَّا أَوْ نَهْيٌ عَنْ كَذَّا وَأَنَّهُ لَيْسَ
بِمَنْسُوخٍ إِمَّا بِأَنْ يَتَتَّبِعُ الْأَحَادِيثَ وَأَقُولَ الْمُخَالِفَ وَ
الْمُوَافِقِ فِي الْمَسْأَلَةِ فَلَا يَجِدُ لَهَا نَسْخًا أَوْ بِأَنْ يَرِي
جَمًا غَيْرًا مِّنَ الْمُتَبَرِّرِينَ فِي الْعِلْمِ يَذَهَّبُونَ إِلَيْهِ وَ
يَرِي الْمُخَالَفَ لَهُ لَا يَحْتَجُ إِلَّا بِقِيَاسٍ أَوْ اسْتِبْطَاطٍ أَوْ
نَحْوِ ذَلِكَ فَحِينَئِذٍ لَا سَبَبٌ لِمُخَالَفَةِ حَدِيثِ النَّبِيِّ صَلَّى
اللهُ عَلَيْهِ وَسَلَّمَ إِلَّا بِنَفَاقِ خَفِيٍّ أَوْ حَمْقِ جَلِيٍّ وَهَذَا هُوَ
الَّذِي أَشَارَ إِلَيْهِ الشَّيْخُ عَزَّ الدِّينُ بْنُ عَبْدِ السَّلَامِ حَيْثُ
قَالَ وَمَنِ الْعَجَبُ الْعَجِيبُ أَنَّ الْفُقَهَاءَ الْمُقْلِدِينَ يَقْفَهُ
أَحَدُهُمْ عَلَى ضَعْفٍ مَأْخُذٍ إِمَامَهُ بِحَيْثُ لَا يَجِدُ لِضَعْفِهِ
مَدْفِعًا وَهُوَ مَعَ ذَلِكَ يَقْلُدُهُ فِيهِ وَيَثْرُكُ مِنْ شَهَادَاتِ الْكِتَابِ وَ
السَّنَةِ وَالْأَقِيسَةِ الصَّحِيحَةِ لِمَذَهِبِهِمْ جَمُودًا عَلَى تَقْلِيدِ

إمامه⁹⁴

⁹⁴-عقد الجيد في أحكام الاجتہاد والتقلید ص 15 المؤلف : أحمد بن عبد الرحيم الدهلوی الناشر : المطبعة السلفیة - القاهرة ، 1385 تحقیق : حب الدین الخطیب

تقلید بحیثیت شارح

پھر انہے مجتہدین کی تقلید کو شرک کہنے کی کوئی وجہ نہیں، اس لئے کہ قرآن کریم میں مذمت اس تقلید کی آتی ہے جو بحیثیت شارع کے ہو، اسی طرح جو جہالت کے باوجود تقلید آباء کے زمرے میں آتی ہو، جب کہ یہاں جو تقلید و اتباع زیر بحث ہے اس میں مجتہدین کی حیثیت شارع کی نہیں بلکہ محض شارح کی ہوتی ہے، اور ہر شخص کے اندر چونکہ اتنی صلاحیت نہیں ہوتی کہ قرآن و حدیث سے مسائل کو خود اخذ کر سکے، اس لئے انہے مجتہدین پر اعتماد کیا جاتا ہے، اور جو وہ سمجھتے ہیں اور سمجھاتے ہیں، اسی کو منشاء الہی اور مرادر رسول سمجھ کرو اجب الاتبع مانا جاتا ہے۔ اس طرح ان نئے کی تقلید دراصل اللہ اور رسول کی تقلید ہے، ہم نہ انہیں معصوم سمجھتے ہیں اور نہ واجب الاطاعت اور نہ اعتقاد رکھتے ہیں کہ ان کے پاس فقہ کی وجہ آتی ہے، شاہ صاحب[ؒ] نے اسی بات کو اس انداز سے ادا فرمایا ہے:

فَهَذَا كَيْفَ يُنْكِرُهُ أَحَدَمَعَ أَنَّ الإِسْتِفْتَاءَ لِمَ يَزِلُ بَيْنَ الْمُسْلِمِينَ
مِنْ عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَلَا فَرْقَ بَيْنَ أَنْ يَسْتَفْتِي
هَذَا ذَائِمًا أَوْ يَسْتَفْتِي هَذَا حِينًا بَعْدَ أَنْ يَكُونَ مَجْمُوعًا عَلَى مَا
ذَكَرْنَاهُ كَيْفَ لَا وَلَمْ نُؤْمِنْ بِفَقِيهِ أَيَا كَانَ أَنَّهُ أُوحِيَ اللَّهُ إِلَيْهِ
الْفِقْهُ وَفَرِضَ عَلَيْنَا طَاعَتَهُ وَأَنَّهُ مَعْصُومٌ فَإِنْ اقْتَدَنَا بِمَا وَجَدْنَا
مِنْهُمْ فَلَيْلَكَ لَعْنَانَا أَنَّهُ عَالَمٌ بِكِتَابِ اللَّهِ وَسَنَةِ رَسُولِهِ فَلَا يَخْلُو
قَوْلُهُ إِمَّا أَنْ يَكُونَ مِنْ صَرِيحِ الْكِتَابِ وَالسَّنَةِ فَهَذَا
أَيْضًا مَعْزُوٌ إِلَى النَّبِيِّ صَلَّى اللَّهُ عَلَيْهِ وَسَلَّمَ وَلَكِنْ فِي
طَرِيقِ ظَنُونٍ⁹⁵

⁹⁵ عقد الجيد في أحكام الاجتهاد والتقليد ص 11 المؤلف : أحمد بن عبد الرحيم الدهلوi الناشر : المطبعة السلفية - القاهرة ، 1385 تحقيق : محمد الدين الخطيب

مذاہب اربعہ کی تخصیص کی وجہ

البته چو تھی صدی بھری سے قبل تک مذاہب اربعہ کے علاوہ دوسرے مجتہدین کی بھی تقليد کی جاتی تھی، لیکن دوسرے حضرات مجتہدین کے مذاہب گردش ایام کے اثر سے پوری طرح محفوظ نہ رہ سکے اور نہ ان کے پیروکاروں کی تعداد باقی رہی، اب ان کے وہی اقوال و آراء محفوظ رہ گئے، جو مذاہب اربعہ کی کتابوں میں مختلف مناسبوتوں سے مذکور ہوئے ہیں، اس لئے چو تھی صدی بھری کے بعد ان مذاہب اربعہ کے سوا کوئی مذہب باقی نہ رہا، اس لئے حکمت الہی سے تقليد شخصی کا انحصار انہی چار مذاہب میں ہو گیا، حضرت شاہ ولی اللہ محدث دہلوی فرماتے ہیں:

وَلَمَا اندرست المَّذاهِبُ الْحَقَّةُ إِلَّا هَذِهِ الْأَرْبَعَةُ كَانَ اتِّباعُهَا اتِّباعًا لِلسَّوَادِ الْأَعْظَمِ وَالْخُرُوجُ عَنْهَا خُرُوجًا عَنِ السَّوَادِ الْأَعْظَمِ⁹⁶

علامہ ابن خلدون⁹⁷ مقدمہ میں فرماتے ہیں:

وقف التقليد في لامصار عند هؤلاء الاربعة و درس المقلدون لمن سواهم --- ولم يبق الانقل مذاهبيهم و عمل كل مقلديذهب من قلده منهم ----- وقد صار أهل الاسلام اليوم على تقليد هؤلاء الأئمة الاربعة⁹⁷

حضرت ملائیون⁹⁸ نے اس موقع پر بڑی اچھی بات لکھی ہے:
والانصاف أن انحصار المذاهب في الأربعه واتبعائهم
فضل الہی و قبولیة عند الله لا مجال فيه للتوجیبات و
الأدلۃ⁹⁸

⁹⁶ عقد الجيد في أحكام الاجتہاد والتقليد ص 10 المؤلف : أحمد بن عبد الرحيم الدهلوی الناشر : المطبعة السلفية - القاهرة ، 1385 تحقيق : محب الدين الخطيب

⁹⁷ مقدمہ ابن خلدون ۱۱

⁹⁸ تفسیر احمدی ۲۹

یعنی انصاف یہ ہے کہ مذاہب اربعہ کا انحصار اور ان کی اتباع فضل الہی اور منجانب اللہ

قبولیت کی علامت ہے، اس میں توجیہات و دلائل کی گنجائش نہیں ہے۔

حضرت مولانا عبد الحکیم لکھنؤی ”غیث الغمام“ میں لکھتے ہیں:

و فيه اشارۃ الى ان انحصار المساک فى المذاہب الأربعۃ
المشهورۃ فى الازمنہ المتاخرة امر الہی وفضل ربانی لا
يحتاج الى اقامة الدلیل عليه⁹⁹

اس میں اس طرف اشارہ ہے کہ آج مشہور زمانہ مذاہب اربعہ میں مساک کا انحصار

ایک امر الہی اور فضل ربانی ہے جس پر دلیل قائم کرنے کی ضرورت نہیں ہے۔

تقلید کے لئے مذہب واحد کی تعین

اس لئے آج شریعت پر عمل پیرا ہونے کی صورت یہ ہے کہ انہیں چار مذاہب میں

سے کسی ایک مذہب کی تقلید کی جائے، دوسری صدی ہجری سے قبل تک بلا نکیر کسی بھی مجتهد کی

تقلید کا رواج تھا، لیکن مذاہب اربعہ کے ظہور اور ہوتی و ہو س کے غلبہ کی وجہ سے دوسری صدی

کے بعد ایک خاص مذہب کی تعین ضروری ہو گئی اور آج بھی وہی واجب ہے۔ جیسا کہ حضرت شاہ

ولی اللہ محدث دہلویؒ نے لکھا ہے:

وبعد المأتين ظہر فیہم التمذہب للمجتہدین با عیا نہم وقل

من کان لا یعتمد على مذہب مجتہد بعینیه وکان هذا هو

الواجب فی ذلك الزمان¹⁰⁰

⁹⁹- فتح المبين - ۳۸۸، مصنفہ مولانا منصور علی خان مراد آبادی

¹⁰⁰- الإنصاف في بيان أسباب الاختلاف ص 70 المؤلف : أحمد بن عبد الرحيم ولی الله الدھلوی الناشر

: دار النفائس - بيروت الطبعة الثانية ، 1404 تحقيق : عبد الفتاح أبو غدة

تقلید شخصی کے ترک سے دین کی تصویر بگڑ جائے گی

اس لئے کہ اب نہ وہ ورع و احتیاط رہی اور نہ وہ خوف خد اور جذبہ تحقیق حق باقی رہا، اگر آج اس بات کی کھلی آزادی دے دی جائے کہ جس مجتہد کا پا ہو توں اختیار کر لو تو دین ایک سکھلوانا بن کر رہ جائے گا، کیوں کہ اکثر مجتہدین کے یہاں کچھ نہ کچھ منفرد اقوال ایسے ملتے ہیں جن کو خواہشات نفس کے لئے استعمال کیا جاسکتا ہے، مثلاً امام شافعیؓ کے نزدیک شطرنج کھینا جائز ہے، حضرت عبد اللہ بن جعفرؑ کی طرف موسیقی کا جواز منسوب ہے، حضرت قاسم بن محمدؓ کی طرف منسوب ہے کہ وہ بے سایہ تصویروں کو جائز کہتے تھے، مالکیہ میں امام سحنونؓ کی طرف اپنی زوجہ کے ساتھ وطنی فی الدبر کا جواز منسوب ہے، امام اعمشؓ سے منقول ہے کہ ان کے نزدیک روزہ کی ابتداء طلوع نہش سے ہوتی ہے، ابن حزم ظاہریؓ کا مسلک یہ ہے کہ جس عورت سے نکاح کا ارادہ ہوا سے برہنہ دیکھنا بھی جائز ہے، نیز انہی کا مسلک یہ ہے کہ اگر کسی عورت کو کسی مرد سے پر دہ کرنا مشکل ہو تو اس کے لئے جائز ہے کہ اس بالغ مرد کو اپنے پستان سے دودھ پلا دے، اس طرح حرمت رضاعت ثابت ہو جائے گی، اور پر دہ اٹھ جائے گا، اور حضرت عطاء ابن ابی رباحؓ کا مسلک یہ ہے کہ اگر عید کا دن جمعہ کے روز آجائے تو اس دن ظہر اور جمعہ دونوں ساقط ہو جاتے ہیں، اصحاب ظاہر کی رائے یہ ہے کہ چھ چیزوں (سونا چاندی، جو، گیہوں، بھجور اور نمک) کے سواتماں چیزوں میں سو دی لین دین درست ہے وغیرہ۔

غرض اس طرح اگر کوئی شخص ایسے اقوال کو تلاش کر کے ان پر عمل شروع کر دے تو ایک ایسا دین تیار ہو جائے گا جس میں ہر ناکردنی اور ناگفتگی کو دین کا نام مل جائے گا، اسی لئے امام اوزاعی کا قول ہے کہ:

من اخذ بنوادر العلماء خرج من الاسلام¹⁰¹
جو علماء کے تفردات کو لے گا وہ اسلام سے خارج ہو جائے گا،
حافظ ابن حجر نے تلخیص الحبیر میں حضرت عمرؓ کا قول نقل کیا ہے کہ:
عن عمر قال لو أن رجالاً أخذ بقول أهل المدينة في استماع الغناء
وإتيان النساء في أدبارهن ويقول أهل مكة في المتعة والصرف ويقول
أهل الكوفة في المسکر كان شر عباد الله¹⁰².

کہ اگر کوئی شخص غناستے اور عورتوں سے وطی فی الدبر کے مسئلے میں اہل مکہ کا قول اور
متعہ اور بیع صرف میں اہل مدینہ کا قول اختیار کرے تو وہ سب سے بدترین شخص ہے۔

تقلید شخصی واجب لغيره ہے

اسی لئے علماء نے چوتھی صدی ہجری کے بعد تقلید شخصی کو واجب قرار دیا، حضرت شاہ
ولی اللہ صاحب^ع علماء کے اس فیصلہ کا ذکر کرتے ہوئے لکھتے ہیں کہ:
وكان هذا هو الواجب في ذلك الزمان¹⁰³

¹⁰¹- البحر الخیط فی أصول الفقه ج 4 ص 603 المؤلف : بدر الدين محمد بن عبد الله بن بجاد الرزکشی (المتوفی : 794ھ) الحقق : محمد محمد تامرالناشر : دار الكتب العلمية، بيروت، لبنان الطبعة : الطبعه الأولى، 1421ھ / 2000م * إرشاد الفحول إلى تحقيق الحق من علم الأصول ج 2 ص 253 المؤلف : محمد بن علي بن محمد الشوكاني (المتوفی : 1250ھ) الحقق : الشیخ أحمد عزو عنایہ ، دمشق - کفر بطنا قدم له : الشیخ خلیل المیس والدکتور ولی الدین صالح فرفور الناشر : دار الكتاب العربي الطبعة : الطبعه الأولى 1419ھ - 1999م عدد الأجزاء : 2

¹⁰²- التلخیص الحبیر فی تخریج أحادیث الرافعی الكبير ج 3 ص 398 المؤلف : أبو الفضل أحمد بن علي بن محمد بن أحمد بن حجر العسقلانی (المتوفی : 852ھ) الناشر : دار الكتب العلمية الطبعة : الطبعه الأولى 1419ھ - 1989م عدد الأجزاء : 4

¹⁰³- الإنصاف فی بيان أسباب الاختلاف ص 70 المؤلف : أحمد بن عبد الرحيم ولی الله الدھلوی الناشر : دار النفائس - بيروت الطبعة الثانية ، 1404 تحقیق : عبد الفتاح أبو غدة

اس پر اشکال یہ ہوتا ہے کہ جو چیز عہد نبوت میں واجب نہ تھی وہ بعد میں کیسے واجب ہو گئی، اس کا جواب دیتے ہوئے حضرت شاہ ولی اللہ صاحبؒ نے ”الانصار فی بیان سبب الاختلاف“ میں لکھا ہے کہ واجب کی دو قسمیں ہیں، ایک واجب لعینہ، دوسرے واجب لغیرہ، واجب لعینہ تو وہی چیزیں ہیں، جن کو عہد رسالت میں واجب کر دیا گیا، اس کے بعد ان میں اضافہ نہیں ہو سکتا، لیکن واجب لغیرہ میں اضافہ ہو سکتا ہے۔ وہ اس طرح کہ مقصود تو ایک واجب کی ادیگی ہوتی ہے، لیکن اگر اس واجب کی ادیگی کا کسی زمانہ میں صرف ایک طریقہ رہ جائے تو وہ طریقہ واجب ہو جاتا ہے۔ مثلاً عہد رسالت میں احادیث کی حفاظت واجب تھی، لیکن کتابت واجب نہ تھی، کیوں کہ حفاظت حدیث کا فریضہ محض حافظہ سے بھی ادا ہو سکتا ہے، لیکن بعد میں جب حافظوں پر اعتماد نہ رہا تو حفاظت حدیث کا کوئی طریقہ بھر کتابت کے باقی نہ رہا، اس لئے کتابت واجب ہو گئی، اس طرح عہد صحابہ و تابعین میں غیر مجتہد کے لئے مطلق تقليد واجب تھی، لیکن جب تقليد مطلق کا راستہ پر خطر ہو گیا تو اب صرف تقليد شخصی ہی کو واجب قرار دیا گیا۔

قلت الواجب الأصل هو أن يكون في الأمة من يعرف الأحكام الفرعية من أدلتها التفصيلية أجمع على ذلك أهل الحق ومقدمة الواجب واجبة فإذا كان للواجب طرق متعددة وجب تحصيل طريق من تلك الطرق من غير تعين وإذا تعين له طريق واحد وجب ذلك الطريق بخصوصه كما إذا كان الرجل في مخمرة شديدة يخاف منها الها لا و كان لدفع مخمرته طرق من شراء الطعام والتقطاط الفواكه من الصحراء و اصطياد ما يتقوت به وجب تحصيل شيء من هذه الطرق لا على التعين فإذا وقع في مكان ليس هناك صيد ولا فواكه وحب عليه بذل المال في شراء

الطعام وكذلك كان للسلف طرق في تحصيل هذا الواجب وكان الواجب تحصيل طريق من تلك الطرق لا على التعين ثم انسدلت تلك الطرق إلا طريقا واحدا فوجب ذلك الطريق بخصوصه وكان السلف لا يكتبون الحديث ثم صار يومنا هذا كتابة الحديث واجبة لأن رواية الحديث لا سبيل لها اليوم إلا بمعرفة هذه الكتب وكان السلف لا يشتغلون بالتحو و اللغو وكان لسانهم عربيا لا يحتاجون إلى هذه الفنون ثم صار يومنا هذا معرفة اللغة العربية واجبة لبعد العهد عن العرب الأول وشهاد ما نحن فيه كثيرة جدا وعلى هذا ينبغي أن القياس وجوب التقليد لإمام بعينه فإنه قد يكون واجبا وقد لا يكون واجبا فإذا كان إنسان جاهل في بلاد الهند أو في بلاد ما وراء النهر وليس هناك عالم شافعي ولا مالكي ولا حنبلية ولا كتاب من كتب هذه المذاهب وجب عليه أن يقلد مذهب أبي حنيفة ويحرم عليه أن يخرج من مذهبة لأنه حينئذ يخلع رقة الشريعة ويبيقى سدى مهملا بخلاف ما إذا كان في الحرمين فإنه متيسر له هناك معرفة جميع المذاهب ولا يكفيه أن يأخذ بالظن من غير ثقة ولا أن يأخذ من ألسنة العامة ولا أن يأخذ من كتاب غير مشهور كما ذكر كل ذلك في النهر الفائق شرح كنز الدقائق¹⁰⁴ غرض الحالات موجودة عامي شخص کے لئے شریعت پر عمل کرنے کے لئے واحد صورت یہ ہے کہ وہ ائمہ اربعہ میں سے کسی ایک امام کی تقليد کرے۔ حضرت شاہ ولی اللہ نے اس

¹⁰⁴ - الإنصاف في بيان أسباب الاختلاف ص 79 المؤلف : أحمد بن عبد الرحيم ولي الله الدهلوi الناشر : دار النفائس - بيروت الطبعة الثانية ، 1404 تحقيق : عبد الفتاح أبو غدة

پر امت کا جماعت نقل کیا ہے:

ان هذه المذاهب الاربعة المدونة المحررة قد اجتمعت
الامة او من يعتد منها عل جواز تقلید ها الى يومنا هذا
و فى ذالك من المصالح ما لا يخفى لا سيما في هذه
الايمان التي قصرت فيها الهم جداً او شربت النفوس
الهوى وا عجب كل ذى رائى برأيه¹⁰⁵

مذاهب اربعہ جو تحریری مدون صورت میں موجود ہیں، پوری امت یا کم از کم
امت کے قابل لحاظ طبقہ نے آج تک ان کی تقلید کے جواز پر اتفاق کیا ہے، ان
میں جو مصالح و اسرار ہیں بالخصوص موجودہ حالات میں، جب کہ ہم تین کوتاه
ہیں، ہوئی پرستی کا دور دور ہے، اور ہر شخص اپنی رائے پر نزاں ہے، جو کسی پر
”مخالف نہیں“

مذاهب اربعہ کا بحیثیت شریعت احترام واجب ہے

ان تمام مباحث سے یہ بات بھی صاف ہو جاتی ہے کہ فقهاء کے فقہی استنباطات اور
فروعی اجتہادات کا بحیثیت شریعت احترام کرنا لازم ہے، ان کا تمثیر یا انہے واسلاف میں سے کسی
کی توبین و مذمت شرعاً اسلام کی توبین ہے، جس سے کفر کا اندیشہ ہے، اس لئے کہ آج شریعت
الہی مذاهب اربعہ کی صورتوں میں موجود و محفوظ ہیں، اس لئے ان کی توبین گویا شریعت مطہرہ کی
توبین ہے۔

¹⁰⁵ - حجة الله البالغة ج 1 ص 325 الإمام أحمد المعروف بشاه ولی الله ابن عبد الرحيم الدھلوی تحقيق سید سابق الناشر دار الكتب الحدیثة - مکتبۃ المشی مکان النشر القاهرة - بغداد

سلف صالحین کا ذکر خیر

یوں بھی گزرے ہوئے لوگوں کا ذکر احترام کے ساتھ کرنے کا حکم دیا گیا ہے۔

حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے ارشاد

فرمایا:

اذکرو امحاسن موتاکم و کفو ۱ عن مساویہم¹⁰⁶

”مردوں کی خوبیاں بیان کرو اور خرابیوں کے ذکر سے احتراز کرو۔“

اولیاء اللہ سے عداوت سُکِّین جرم ہے

اور یہ ائمہ تو اکابر اولیاء اللہ میں تھے۔ بلکہ بے شمار عالموں، ولیوں، بزرگوں، اور نیک

لوگوں نے ان کی تقلید و اتباع کو اپنے لئے باعث شرف سمجھا، پھر ان کا تمسخر اور ان کے ساتھ
کدورت وعداوت کا معاملہ انتہائی خطراً ناک ہے، احادیث کے مطابق یہ تو خدا سے اعلان جنگ کے
متراوِف ہے۔

امام بخاری[ؓ] اور ابن حبان[ؓ] نے حضرت ابو ہریرہؓ سے، امام احمد[ؓ]، ابن الہبی[ؓ]، ابو نعیم[ؓ]،

بیہقی[ؓ] اور طبرانی[ؓ] نے حضرت عائشہؓ سے، طبرانی اور بیہقی[ؓ] نے حضرت ابو امامہ[ؓ] سے، اسماعیل نے مند

علی میں حضرت علیؓ سے، طبرانی نے حضرت عبد اللہ بن عباسؓ سے ابو یعلىؓ، نجاشی[ؓ] اور طبرانی[ؓ] نے

حضرت انسؓ سے، ابو یعلىؓ نے حضرت میمونہ بنت حارث سے، طبرانی[ؓ] نے حضرت حذیفہؓ سے اور

ابن ماجہ[ؓ] اور نعیم[ؓ] نے حضرت معاذ بن جبلؓ سے روایت کی ہے کہ:

ان رسول الله ﷺ قال ان الله تعالى قال من عادي لي

¹⁰⁶-الجامع الصحيح سنن الترمذی ج 3 ص 339 حدیث غیر: 1019 المؤلف : محمد بن عیسیٰ أبو عیسیٰ الترمذی السلمی الناشر : دار إحياء التراث العربي - بیروت تحقیق : أحمد محمد شاکر و آخرون عدد الأجزاء : 5 الأحادیث مذیلة بأحكام الألبانی علیها

ولیاً و فی آخر من آذی لی ولیاً۔ فقد آذنته بحرب¹⁰⁷
رسول اللہ ﷺ نے فرمایا کہ اللہ رب الحزت کا ارشاد ہے کہ جس نے
میرے کسی ولی سے عداوت رکھی، میں اس سے اعلان جنگ کرتا ہوں۔

اختلاف کے وقت اکابر کی روشن

یہی وجہ ہے کہ انہے مجتہدین کے درمیان اجتہادی اختلاف کے باوجود باہمی محبت و
اخوت و احترام کا رشتہ کبھی نہیں ٹوٹا، اور بات اختلاف سے عصیت اور تنگ نظری تک نہیں پہنچی
، ہمیشہ ان حضرات نے ایک دوسرے کا لحاظ رکھا، اکرام و احترام کا معاملہ کیا اور ایک دوسرے کی
تعریف اور ذکر خیر میں رطب اللسان رہے، اس کی بے شمار مثالیں کتب و سیر و تاریخ میں ملتی ہیں،
یہاں صرف چند نمونے ذکر کئے جاتے ہیں۔

امام ابوحنیفہؓ اور امام مالکؐ کا باہمی تعلق

حضرت عبد اللہ بن مبارکؐ فرماتے ہیں کہ امام ابوحنیفہؓ، امام مالکؐ کے پاس تشریف
لائے امام مالکؐ نے ان کا بڑا اکرام کیا، جب وہ چلے گئے تو فرمایا کیا آپ لوگوں کو معلوم ہے یہ کون
تھے؟ لوگوں نے کہا، نہیں، فرمایا یہ امام ابوحنیفہؓ عراقی تھے، یہ ایسے علمی کمال کے مالک ہیں کہ اگر
کہہ دیتے کہ یہ ستوں سونے کا ہے، تو ویسا ہی اس کو ثابت کر دیتے، ان کو من جانب اللہ فقہ کی
ایسی توفیق دی گئی ہے کہ انہیں اس میں بہت زیادہ محنت نہیں کرنی پڑتی¹⁰⁸

¹⁰⁷- الجامع الصحيح ج 5 ص 2384 حدیث غیر: 6137 المؤلف: محمد بن إسماعيل أبو عبد الله البخاري الجففي الناشر: دار ابن كثير ، الیمامۃ - بیروت الطبعة الثالثة ، 1407 - 1987 تحقیق: د. مصطفی دیب البغا أستاذ الحديث وعلومه في كلية الشريعة - جامعة دمشق عدد الأجزاء: 6 مع الكتاب

: تعلیق د. مصطفی دیب البغا

¹⁰⁸- مناقب ذہبی ۱۹

خطیب بغدادی^{۱۰۹} نے امام شافعی^۲ سے روایت کی ہے کہ امام مالک بن انس^۳ سے معلوم کیا گیا کہ آپ نے ابو حنیفہ^۴ کو دیکھا ہے؟ فرمایا جی ہاں میں نے ان کو ایسا پایا کہ اگر وہ اس ستون کے متعلق تم سے دعویٰ کرتے کہ یہ سونے کا ہے تو اس کو دلائل سے ثابت کر دیتے۔

قاضی ابو القاسم بن کاس سے روایت ہے کہ امام مالک^۵ نے خالد بن مخلد قطوانی کو لکھا کہ امام ابو حنیفہ^۶ کچھ کتابیں بھیج دیں، تو انہوں نے بھیج دیا^{۱۱۰}

محمد بن اسماعیل^۷ کہتے ہیں کہ میں نے امام مالک^۸ کو دیکھا امام ابو حنیفہ^۹ کا ہاتھ کپڑے جارہے تھے، جب مسجد نبوی پہلو نچے تو امام صاحب^{۱۰} گو آگے بڑھایا^{۱۱۱}

ابن الدراوری^{۱۱۲} سے منقول ہے کہ میں نے امام ابو حنیفہ^{۱۱۳} اور امام مالک^{۱۱۴} کو مسجد نبوی میں دیکھا کہ عشاکی نماز کے بعد سے مذاکرہ شروع کیا تو صحیح کی نماز تک اسی میں مشغول رہے، جب کسی مسئلہ میں کوئی ایک دوسرے سے مطمئن ہو جاتا تو بلا تائل اسے اختیار کر لیتا، کسی کو اپنی بات پر بلا وجہ جمود نہ ہوتا تھا (کتاب المناقب للصیری^{۱۱۵})

ان دونوں حضرات میں اتنا تعلق تھا کہ موسم حج میں امام مالک^{۱۱۶} کو امام ابو حنیفہ^{۱۱۷} کا انتظار

رہتا تھا^{۱۱۸}

امام شافعی^{۱۱۹} کا اکابر فقهہ حنفی سے تعلق

فقہ شافعی اور فقهہ حنفی کے درمیان اتنی کثرت سے اجتہادی اختلافات موجود ہیں کہ کسی دو فقیہ کے درمیان اتنے اختلافات نہیں ہیں، لیکن ان دونوں مکاتب فقهہ کے ائمہ کے باہمی

^{۱۰۹}- تذكرة النعمان ۷/۱۳۷

^{۱۱۰}- موقن ۲/۳۲

^{۱۱۱}- امداد الباری، ۲/۸۱

تعالقات ہمیشہ خوشنگوار رہے، رینج اور حرم لے کرتے ہیں، کہ میں نے امام شافعیؒ کو یہ کہتے ہوئے سنائے کہ:
الناس عیال فی الفقه علی ابی حنفیۃ^{۱۱۲}،
لوگ فقہ میں امام ابوحنیفہؒ کی عیال ہیں۔

انہی کا قول ہے:

"خدا کی قسم میں تو امام ابوحنیفہؒ کے شاگرد امام محمد بن حسنؑ کی کتابوں سے
فقیہ ہوا"^{۱۱۳}

امام شافعیؒ کے شاگرد علی بن میمونؓ روایت کرتے ہیں کہ مجھ سے امام شافعیؒ نے کہا کہ
میں ابوحنیفہؒ کے توسل سے برکت حاصل کرتا ہوں، جب کوئی حاجت پیش آ جاتی ہے، دور کعت
نمزاں پڑھ کر ان کی قبر کے پاس اللہ سے دعا کرتا ہوں، دعا کے بعد حاجت براری میں تاخیر نہیں
ہوتی^{۱۱۴}

ابوالقاسم بن کاس نے امام شافعیؒ سے روایت کی کہ جس شخص نے امام ابوحنیفہؒ کی
کتابوں کو نہیں دیکھا وہ نہ علم میں ماہر ہو سکتا ہے اور نہ فقیہ ہو سکتا ہے^{۱۱۵}
ابن حجرؓ کی فرماتے ہیں کہ امام شافعیؒ نے امام ابوحنیفہؒ کی قبر کے پاس صحیح کی نماز پڑھی تو
قوتوت نہیں پڑھی اور بسم اللہ بھی جبراً نہیں پڑھی، ان سے جب اس کی وجہ دریافت کی گئی تو فرمایا
صاحب قبر کے ادب کی وجہ سے اور یہ بھی فرمایا کہ میر امیلان مذہب عراق کی طرف ہو گیا^{۱۱۶}۔
رہایہ کہ ایک مجتہد مطلق کے لئے اپنے اجتہاد کے خلاف دوسرے مجتہد مطلق کی تقیید

^{۱۱۲}- تہذیب التہذیب / ۱۰ / ۲۵۰

^{۱۱۳}- غرائب البيان لابن حجر مکی - ۲۱

^{۱۱۴}- امداد الباری ۸۱ / ۳

^{۱۱۵}- تذكرة النعمان - ۱۲۹

^{۱۱۶}- مقدمہ اوجز ج ۱ ص ۶۴ ، الانصاف ص ۲۸

جاائز نہیں، تو اس کی توجیہ یہ ممکن ہے کہ یہ تقلید نہیں بلکہ تبدیلی اجتہاد تھی، یعنی اس لمحہ میں حضرت امام شافعیؓ نے امام ابوحنیفہؓ کی قوت دلیل سے متاثر ہو کر اپنی رائے تبدیل کر لی، چاہے بعد میں پھر اس سے رجوع کر لیا ہو¹¹⁷

امام محمدؐ اور امام شافعیؓ کا تعلق

دوسری طرف فقہ حنفی کے امام محمدؐ کا امام شافعیؓ کے ساتھ تعلق اتنے لطف و محبت کارہا کہ ایک بار امام محمدؐ کو معلوم ہوا کہ امام شافعیؓ ہارون رشیدؓ کی حکومت پر طعن کے الزام میں علوی خاندان کے نو(۹) افراد کے ساتھ گرفتار کر لئے گئے ہیں، اور بادشاہ کے سامنے ان کی پیشی ہونے والی ہے، ہارون رشید اس وقت رقه میں تھا، اور امام محمدؐ وہاں کے قاضی تھے، یہ سن کر وہ بے چین ہو گئے، پیشی کے منتظر ہے، پیشی کے بعد امام شافعیؓ کے سب ساتھیوں کو قتل کر دیا گیا، کسی کی کوئی معدیرت نہیں سنی گئی لیکن بقول امام شافعیؓ حضرت امام محمدؐ کی کوشش سے میری جان بخشنی اور رہائی عمل میں آئی¹¹⁸

☆ ایک مرتبہ امام محمدؐ ہارون رشید کے پاس جانے کے لئے گھر سے نکلے دروازہ پر امام شافعیؓ کو دیکھا تو ایوان خلافت تک جانے کا ارادہ ملتا ہے ملتوی کر دیا، امام شافعیؓ نے کہا کہ پھر کبھی آجائوں گا، مگر امام محمدؐ سواری سے اترے اور ان کا ہاتھ کپڑا کر گھر میں لے گئے۔¹¹⁹

☆ راحۃ القلوب میں حضرت سلطان المشائخ نظام الدین اولیاء نے حضرت زبدۃ العارفین خواجہ فرید الدین گنج شکرؒ کا قول نقل کیا ہے کہ جب امام محمدؐ سوار ہو کر کہیں جاتے تھے تو

117۔ خلاصۃ التحقیق۔ ۲۳

118۔ امداد الباری ، ۸۳/۳

119۔ امداد الباری - ۸۳/۳

امام شافعیؓ کی رکاب کے ساتھ پیدل چلتے تھے¹²⁰

امام مالکؓ کے بارے میں دیگر ائمہ کے خیالات

قاضی عیاضؓ نے اوائل مدارک میں نقل کیا ہے کہ امام اعظمؓ نے فرمایا ”امام مالک سے زیادہ جلد اور صحیح جواب دینے والا اور پوری پرکھ والا نہیں دیکھا¹²¹

☆ امام شافعیؓ فرماتے تھے کہ اگر امام مالکؓ اور ابن عینیہؓ نہ ہوتے تو علم حجاز سے رخصت ہو جاتا¹²²

☆ حرمہؓ نقل کرتے ہیں کہ امام شافعیؓ فرماتے تھے کہ امام مالکؓ تابعین کے بعد زمین پر خدا کی جدت ہیں¹²³

فقہ حنفی کے اکابر کے بارے میں امام احمد بن حنبلؓ کی رائے گرامی

☆ امام احمد بن حنبلؓ نے امام اعظمؓ کے بارے میں فرمایا کہ ابوحنیفہؓ علم و تقوی، زهد و اختیار آخرت میں اس درجہ پر تھے کہ کوئی وہاں تک نہ پہنچ سکا۔¹²⁴

☆ سمعانیؓ نے انساب میں لکھا ہے کہ امام احمدؓ فرمایا کرتے تھے کہ جب کسی مسئلہ میں تین حضرات کی رائیں جمع ہو جائیں تو پھر کسی کی مخالفت قابل التفات نہیں، دریافت کیا گیا، وہ کون لوگ ہیں، تو فرمایا، ابوحنیفہؓ، ابویوسفؓ، اور محمد بن الحسنؓ۔¹²⁵

¹²⁰-امداد الباری - ۸۵/۳

¹²¹-امداد الباری - ۸۳/۳

¹²²-فتح الباری، ۱/۷

¹²³-تهذیب التهذیب، ۱/۸

¹²⁴-امداد الباری /۳ ۸۳

¹²⁵-مقدمہ انتقليق المجرد ۲۹

☆ امام احمد بن حنبل جب بھی امام ابوحنیفہ کے کوڑے کھانے اور قضاۓ قبول نہ کرنے کا واقعہ یاد کرتے تو روپڑتے اور امام صاحب کے لئے دعائے رحمت فرماتے تھے 126۔

امام شافعیؒ اور امام احمدؓ کا تعلق

☆ امام شافعیؒ جب ۱۹۹ھ میں بغداد چھوڑ کر مصر جانے لگے تو چلتے وقت فرمایا، میں بغداد سے نکلا تو اس وقت وہاں امام احمد سے بڑا نہ کوئی فقیہ تھا، نہ عالم، نہ متقد، نہ زاہد، نہ محتاط 127۔

☆ امام احمدؓ بھی امام شافعیؒ کے بہت معتقد تھے، فرماتے تھے، کہ کوئی ایسا محدث نہیں، جس نے قلم دوات کو ہاتھ لگایا ہو، مگر امام شافعیؒ کا اس پر احسان نہ ہو، ہمیں جمل و مفسر، ناسخ و منسوخ حدیث کا علم نہیں تھا، یہاں تک کہ امام شافعیؒ کی مجلس میں ہم بیٹھے 128

اس طرح ان بزرگوں نے کبھی عصیت، نگ نظری یا کشیدگی کا ماحول پیدا نہیں ہونے دیا، بلکہ اگر کسی کے متعلق اس طرح کی بات معلوم ہوئی تو اس کو اس سے روکا۔

حافظ ابن عبد البر لکھتے ہیں کہ یحییٰ بن معینؓ امام شافعیؒ پر تقید کرتے تھے، امام احمدؓ کو معلوم ہوا تو ان کو اس سے روکا اور فرمایا تمہاری ان دو آنکھوں نے بھی اس جیسا شخص نہ دیکھا ہو گا 129

اختلاف کے باوجود اکابر کا طرز عمل ہمیشہ ثابت رہا

اور صرف زبانی حد تک ہی نہیں، بلکہ عملی طور پر بھی ان بزرگوں کی روشن ہمیشہ مصالحانہ رہی، ایک مثال حضرت امام شافعیؒ کی پیش کی جا پکی ہے، کہ انہوں نے امام ابوحنیفہؒ کی قبر

126۔ تاریخ ابن خلکان ج ۱ ص ۱۶۳

127۔ امداد الباری ض ۸۷ ص ۲۸

128۔ ابن خلکان ، ۳ / ۳۵

129۔ جامع بیان العلم ۲ / ۱۶۰

کے پاس نماز پڑھی تو قوت اور بسم اللہ بالجھر ادابت کر دی، کتب تاریخ میں اس طرح کی اور بھی مشایل ملتی ہیں، شاہ ولی اللہ^ر نے اس طرح کی کئی مشایل ذکر کی ہیں۔

☆ یہ حضرات مجتہدین مسائل میں باہم اختلاف رکھنے کے باوجود ایک دوسرے کے پیچھے بلا تکلف نمازیں ادا کرتے تھے، امام ابوحنیفہ^ر امام شافعی^ر اور ان حضرات کے اصحاب مدینہ میں مالکی ائمہ کے پیچھے نمازیں پڑھتے تھے، جب کہ مالکیہ سری یا جھری کسی طرح بسم اللہ کے قائل نہیں ہیں۔

☆ خلیفہ ہارون رشید نے ایک بار پیچھہ لگوانے کے بعد امام مالک^ر کے فتویٰ کے مطابق بلا تجدید وضو نماز پڑھی اور حضرت امام ابو یوسف^ر نے ان کے پیچھے نماز ادا کی اور اس کا اعادہ نہیں کیا۔

☆ امام احمد بن حنبل^ر تکمیر اور جامت کو ناقص و ضومان نہ تھے، مگر ان سے جب پوچھا گیا کہ خروج دم کے بعد امام نے بلا وضو نماز ادا کی، کیا آپ اس کے پیچھے نماز پڑھیں گے؟ تو انہوں نے فرمایا امام مالک^ر اور سعید بن المسیب^ر کے پیچھے کیسے نماز نہ پڑھوں؟

☆ فتاویٰ برازیہ میں امام ابو یوسف^ر کے بارے میں منقول ہے کہ انہوں نے جمعہ کے دن ایک حمام میں غسل کیا اور لوگوں کو نماز پڑھائی، لوگوں کے جانے کے بعد ان کو پتہ چلا کہ حمام کے کنویں میں چوہا گرا ہوا تھا، اس پر انہوں نے فرمایا تب ہمارا عمل اپنے مدنی بھائیوں کے قول پر ہوا کہ پانی دو قلمہ ہو جائے تو نجاست اس پر اثر انداز نہیں ہوتی¹³⁰

یہ بھی تبدیلی اجتہاد ہی کی نظریہ ہے، تقلید کی نہیں، جس کی طرف امام ابو یوسف^ر نے اہل مدینہ کے مأخذ ”اذا بلغ الماء قلتین لم يحمل الخبث“ کا ذکر فرمایا کہ اشارہ فرمایا ہے

اختلافی مسائل میں اسلاف نے جو روشن اختیار کی آج بھی اسی کو اپنانے کی ضرورت ہے، اس کے بغیر ہمارے درمیان نفرت کی دیواریں کبھی نہ ڈھنکیں گی، اور باہم دوریوں کی خلچ بڑھتی ہی رہے گی، اللہم احفظنا منہ۔

ضرورت کے وقت ایک فقہی رائے سے دوسری رائے کی طرف عدول

☆ تقلید شخصی کے ذیل میں ایک اہم مسئلہ یہ بھی ہے کہ وقت اور حالات کی تبدیلی سے معاشرہ کسی مشکل صورت حال کا شکار ہو جائے اور انہے مجتہدین کی فقہی آراء میں سے ایک پر عمل باعث حرج ہو، جب کہ دوسری فقہی رائے پر عمل سے یہ حرج دور ہو سکتا ہو، تو کیا ایسی صورت حال میں صاحب ورع و تقوی علماء و فقهاء جنہیں اللہ نے فهم صحیح کی دولت عنایت فرمائی ہو، ان کے لئے دفع حرج کی خاطر دوسری رائے پر فتوی دینا جائز ہو گا؟ فقهاء کی عبارتوں سے اس کا جواز معلوم ہوتا ہے، بشرطیکہ اس کا تعین وقت کے اصحاب ورع و تقوی اور حقیقت علماء کریں اور مقصود واقعی دفع حرج ہو، محض رخصتوں کی تلاش مطلوب نہ ہو۔

امیر بادشاہ نے امام صلاح الدین علائی سے نقل کیا ہے:

والذى صرخ به الفقهاء مشهور فى كتبهم جواز الانتقال
فى آحاد المسائل و العمل فيها بخلاف مذهبة اذا لم يكن
على وجه التتبع للرخص¹³²

بعض مسائل میں ایک فقہ سے دوسری فقہ کی طرف عدول کرنا جائز ہوتا ہے اور اس میں دوسرے مذهب پر عمل کرنا اگر سہولت کی تلاش میں نہ ہو، تو فقهاء نے اس کے جواز کی

¹³¹- خلاصۃ التحقیق۔ ۱۵

¹³²- تیر التحریر / ۲۵۳

صراحت کی ہے، یہ ان کی کتابوں میں موجود ہے۔

علامہ شامی فرماتے ہیں:

"بہت سے احکام زمانہ کی تبدیلی کے ساتھ بدل جاتے ہیں اس لئے کہ اہل زمانہ کا عرف

بدل جاتا ہے، نئی ضرورتیں پیدا ہو جاتی ہیں، اہل زمانہ میں فساد پیدا ہو جاتا ہے، اب اگر حکم شرعی پہلے ہی کی طرح باقی رکھا جائے تو یہ لوگوں کے لئے باعث مشقت و حرج ہو گا، اور ان شرعی اصول و قواعد کے خلاف ہو گا، جو سہولت اور آسانی اور نظام کائنات کی بہتری کے لئے ازالہ ضرر پر منی ہیں"

¹³³

فقہاء کے یہاں بکثرت اس کی نظیریں موجود ہیں:

☆ جامع الرموز میں "روج مفقود الخبر" کے بارے میں مالکیہ کا مسئلہ (یعنی چار سال

انتظار کے بعد قاضی تفریق کا حکم دے گا) نقل کرنے کے بعد کہا گیا ہے:

فلو افتی به فی موضع الضرورة ينبغي ان لا باس به
علی مااظن ¹³⁴

کہ اگر بوقت ضرورت اس پر فتویٰ دیا جائے تو گمان یہ ہے کہ اس میں کوئی حرج نہیں ہونا چاہئے"

☆ جنون کی وجہ سے فتح نکاح احناف میں صرف امام محمد[ؐ] کے نزدیک ہے، لیکن

ضرورت کی بنابر تہران کی رائے شیخین کے مقابلے میں قبول کی گئی ہے ¹³⁵

☆ جس مسئلہ میں امام ابو حنیفہ[ؓ] اور صاحبین متفق الرائے ہوں، وہ مسئلہ کافی مضبوط مانا

¹³³- رسائل ابن عابدین، ۱، ۱۲۶

¹³⁴- جامع الرموز/۳

¹³⁵- التقاوی البندیہ/۲، ۱۳۳

جاتا ہے، لیکن ضرورت کے وقت اس سے بھی عدول کی اجازت ہے، شامی نے حاوی قدسی کے حوالہ سے لکھا ہے:

ولما كان قول ابی یوسف و محمد موافق قوله لا يتعذر
عنه الا في ماست الیه الضرورة وعلم انه لو كان ابوحنیفة
رأى مارأوا لافتی به¹³⁶

صاحبین کی رائے امام صاحب کے موافق ہو تو اس سے عدول نہیں کیا جائے گا،
لیکن اگر ایسی کوئی ضرورت پیش آجائے اور محسوس ہو کہ اگر خود امام ابوحنیفہ
بھی ان حالات کو دیکھتے تو یہی فتوی دیتے ایسی صورت میں عدول کی گنجائش ہو گی۔

ضرورت کے وقت ضعیف یا مر جو ح قول اختیار کرنے کی گنجائش

☆ فقهاء کی عبارتوں سے اندازہ ہوتا ہے کہ ضرورت کے وقت قوی رائے کو چھوڑ کر
دوسری قوی رائے ہی اختیار کرنا ضروری نہیں، بلکہ نسبتاً ضعیف اور مر جو ح اقوال کو اختیار کرنا
بھی جائز ہے۔

علامہ شامی تحریر فرماتے ہیں:

فقد ذكر في حيض البحر في بحث الوان الدماء اقوالاً
ضعيفاً ثم قال و في المراج عن فخر الانمة لو افتى
المفتى بشئى من هذه الا اقوال في مواضع الضرورة
طلباً للتسير كان حسناً¹³⁷

بحر میں احکام حیض میں حیض کے خون کے رنگ سے متعلق کئی ضعیف روایتیں
ذکر کی گئی ہیں، پھر لکھا ہے کہ معراج میں فخر الانمہ سے منقول ہے کہ اگر موقع

¹³⁶-رسم المفتی / ۷۰

¹³⁷-شامی / ۱۵۱

ضرورت میں طلب سہولت کے لئے کوئی مفتی ان اقوال میں سے کسی قول پر فتویٰ دے تو بہتر ہے۔

بلکہ فقہاء کے طرز عمل سے یہ بھی محسوس ہوتا ہے کہ ضرورت یہاں اضطرار کے معنی میں نہیں ہے، جس میں دفع حرج و تنگی کی کوئی بھی صورت داخل ہو سکتی ہے، بدنامی اور تہمت کے خوف سے بھی کسی ضعیف یا مر جو ح قول کو عمل کے لئے اختیار کیا جاسکتا ہے۔

علامہ شامی^ر قمطراز ہیں:

وکذا قال ابو یوسف فی المنسی اذا خرج بعد فتور الشہوة
لا یجب به الغسل ضعیفاً و اجازه العمل به للمسافر او
الضیف الذى خاف الریبۃ كما سیاتی فی محله و ذلك
من مواضع الضرورة¹³⁸

اسی طرح امام ابو یوسف نے فتور شہوت کے بعد خروج منی کی صورت میں کہا ہے کہ غسل واجب نہیں ہو گا، یہ قول ضعیف ہے، لیکن مسافر یا مہمان جو تہمت کا خوف رکھتا ہو اگر اس پر عمل کر لے، جیسا کہ اپنے موقع پر یہ بحث آئے گی، تو اس کا ایسا کرنا درست ہو گا، کہ یہ موقع ضرورت میں سے ہے۔“

ضرورت کے تعین کے لئے چند علماء کا اتفاق کافی ہے

اسی طرح ضرورت کے تعین کے لئے سارے علماء کا اتفاق ضروری نہیں، بلکہ چند رائخین فی العلم اور مفتی علماء کا اتفاق کافی ہے۔

حکیم الامم حضرت مولانا اشرف علی تھانوی^ر ”الحیلۃ الناجزة“ میں تحریر فرماتے ہیں:
”اور ضرورت وہی معتبر ہے جس کو علماء اہل بصیرت ضرورت سمجھیں، نیز یہ

بھی ضروری ہے کہ فتوی دینے والا ایسا شخص ہو جس نے کسی ماہر استاذ سے فن حاصل کیا ہو، اور اہل بصیرت اس کو فقہ میں مہارت تامہ حاصل ہونے پر شہادت دیتے ہوں،۔۔۔۔۔ اور اس زمانہ پر فتن میں یہ دونوں باتیں جمع ہونا، یعنی کسی ایک شخص میں تین کامل اور مہارت تامہ کا اجتماع نایاب ہے، اس لئے اس زمانے میں اطمینان کی صورت یہی ہو سکتی ہے کہ کم از کم دو چار محقق علماء دین کسی امر میں ضرورت کو تسلیم کر کے مذہب غیر پر فتوی دیں، بدون اس کے اس میں اقوال ضعیفہ اور مذہب غیر کو لینے کی اجازت دی جائے، تو اس کا لازمی نتیجہ ہدم مذہب ہے کمالاً یقینی¹³⁹ ایک اور مقام پر لکھتے ہیں:

"اور اس زمانے میں احتیاط اس طرح ہو سکتی ہے کہ جب تک محقق و متدين علماء کرام میں سے متعدد حضرات کسی مسئلہ میں ضرورت کا تتحقق تسلیم کر کے دوسرے امام کے مذہب پر فتوی نہ دیں، اس وقت تک ہرگز اپنے امام کے مذہب کوئے چھوڑے، کیوں کہ مذہب غیر کو لینے کے لئے یہ شرط ہے کہ اتباع ہوئی کی بنابرہ ہو، بلکہ ضرورت داعیہ کی وجہ سے ہو"¹⁴⁰

واللہ اعلم با صواب و علمہ اتم و حکم
آخر امام عادل قاسمی

139۔ الجیلۃ الناجۃ، ۶۳

140۔ الجیلۃ الناجۃ۔ ۲۴